

# Η ΘΕΙΑ ΛΕΙΤΟΥΡΓΙΑΤΟΥ ΑΓΙΟΥ ΙΑΚΩΒΟΥ ΤΟΥ ΑΔΕΛΦΟΘΕΟΥ

Ό Ιερεύς: (Μετὰ τὴν προσκομιδὴν τῶν ἀγίων δώρων ἐν τῇ Προθέσει, τελουμένην  
ἀπλῶς καὶ ἄνευ τῆς εὐχῆς τῆς Προσκομιδῆς, ἥτις λέγεται βραδύτερον, ίστάμενος πρὸ<sup>της</sup> ἀγίας Τραπέζης, κεκλεισμένης ἔτι τῆς ὁραίας Πύλης, λέγει μυστικῶς ταύτην τὴν  
εὐχήν)

Ἐν πλήθει ἀμαρτιῶν μεμολυσμένον μή με ἔξουδενώσῃς, Δέσποτα Κύριε ὁ Θεὸς ἡμῶν·  
ἰδού γάρ προσῆλθον τῷ θείῳ τούτῳ καὶ ἐπουρανίῳ μυστηριώ Σου οὐχ ὡς ἄξιος  
ὑπάρχων, ἀλλ' εἰς τὴν Σὴν ἀφορῶν ἀγαθότητα· ἀφίημί Σοι τὴν φωνήν, ὁ Θεὸς  
ἱλάσθητί μοι τῷ ἀμαρτωλῷ· ἥμαρτον εἰς τὸν οὐρανὸν καὶ ἐνώπιόν σου καὶ οὐκ εἰμὶ<sup>της</sup>  
ἄξιος ἀντιφθαλμῆσαι τῇ ιερᾷ Σου ταύτῃ καὶ πνευματικῇ τραπέζῃ, ἐφ' ἦν οὐ μονογενῆς  
Σου Υἱὸς καὶ Κύριος ἡμῶν Ἰησοῦς Χριστὸς ἐμοὶ τῷ ἀμαρτωλῷ καὶ κατεστιγμένῳ πάσῃ  
κηλίδι, μυστικῶς πρόκειται εἰς θυσίαν. Διὸ ταύτην Σοι τὴν ἰκεσίαν καὶ εὐχαριστίαν  
προσάγω τοῦ καταπεμφθῆναι μοι τὸ Πνεῦμα σου τὸ Παράκλητον ἐνισχῦον καὶ  
καταρτίζον με πρὸς τὴν λειτουργίαν ταύτην καὶ τὴν παρὰ Σοῦ μοι τῷ λαῷ  
ἐπαγγελθεῖσαν φωνὴν ἀκατακρίτως ταύτην ἀποφθέγξασθαι καταξίωσον ἐν Χριστῷ  
Ἰησοῦ τῷ Κυρίῳ ἡμῶν, μεθ' οὗ εὐλογητὸς εἶ σὺν τῷ παναγίῳ, ἀγαθῷ, ζωοποιῷ καὶ  
ὅμοιοςίω Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Άμήν.

(Εἶτα, ἀνοιγομένων τῶν Βασιλικῶν Πυλῶν, λέγει ἐκφώνως)

Ό Ιερεύς: Δόξα τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, τῷ τριαδικῷ καὶ ἐνιαίῳ  
φωτὶ τῆς θεότητος, τῆς ἐν Τριάδι μοναδικῶς ὑπαρχούσης καὶ διαιρουμένης ἀδιαιρέτως.  
Τριάς γάρ, εἰς Θεὸς παντοκράτωρ, Οὐ τὴν δόξαν οἱ οὐρανοὶ διηγοῦνται, ή δὲ γῆ τὴν  
Αὐτοῦ δεσποτείαν, καὶ ή θάλασσα τὸ Αὔτοῦ κράτος, καὶ πᾶσα αἰσθητὴ καὶ νοητὴ  
κτίσις τὴν Αὔτοῦ μεγαλειότητα κηρύττει πάντοτε· ὅτι Αὐτῷ πρέπει πᾶσα δόξα, τιμή,  
κράτος, μεγαλωσύνη τε καὶ μεγαλοπρέπεια, νῦν καὶ ἀεὶ καὶ εἰς τοὺς αἰῶνας τῶν  
αἰώνων.

Ό χορός: Άμήν.

Ό Ιερεύς: (ἐκφώνως) Εὐεργέτα καὶ Βασιλεὺ τῶν αἰώνων καὶ τῆς κτίσεως ἀπάσης  
Δημιουργέ, πρόσδεξαι προσιοῦσαν Σοι διὰ τοῦ Χριστοῦ Σου τὴν Ἐκκλησίαν Σου,  
ἐκάστῳ τὸ συμφέρον ἐκπλήρωσον, ἄγαγε πάντας εἰς τελειότητα καὶ ἀξίους ἡμᾶς  
ἀπέργασαι τῆς χάριτος τοῦ ἀγιασμοῦ Σου, ἐπισυνάγων ἡμᾶς ἐν τῇ ἀγίᾳ Σου καθολικῇ  
καὶ ἀποστολικῇ Ἐκκλησίᾳ, ἦν περιεποίησω τῷ τιμών αἴματι τοῦ μονογενοῦς Σου Υἱοῦ,  
Κυρίου δὲ καὶ Σωτῆρος ἡμῶν Ἰησοῦ Χριστοῦ, μεθ' οὗ εὐλογητὸς εἶ καὶ δεδοξασμένος,

σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Αμήν.

**Ο Διάκονος (Πάντοτε ἐστραμμένος πρὸς τὸν λαόν, ἐκφωνεῖ)** Τοῦ Κυρίου δεηθῶμεν.

**Ο Ιερεύς (ἐκφώνως)** Ο Θεός, ὁ προσδεξάμενος Ἀβελ τὰ δῶρα, Νῶε καὶ Αβραὰμ τὴν θυσίαν, Ααρὼν καὶ Ζαχαρίου τὸ θυμίαμα, πρόσδεξαι καὶ ἐκ χειρὸς ἡμῶν τῶν ἀμαρτωλῶν τὸ θυμίαμα τοῦτο εἰς ὅσμὴν εὐωδίας καὶ ἀφεσιν τῶν ἀμαρτιῶν ἡμῶν καὶ παντὸς τοῦ λαοῦ Σου· ὅτι εὐλογημένος ὑπάρχεις καὶ πρέπει Σοι ἡ δόξα τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Εἶτα ὁ ἰερεὺς θυμιᾶ τὴν ἀγίαν Τράπεζαν, μεθ' ὁ παραλαμβάνων ἐξ αὐτῆς τὰς Ἅγιας Γραφὰς καὶ δίδων αὐτὰς τῷ Διακόνῳ, προπορευομένου λαμπαδηφόρου, ἐξέρχεται τοῦ ἀγίου Βήματος καὶ ποιεῖται Εἴσοδον, ψάλλων μετὰ τοῦ Διακόνου τὸ Τροπάριον· Ο μονογενὴς Υἱὸς καὶ Λόγος τοῦ Θεοῦ. Οἱ εἰσοδεύοντες, φθάσαντες εἰς τὸ μέσον τοῦ ναοῦ, ἔνθα εὔρηται ἄμβων, ἀποτιθέασιν ἐπ' αὐτοῦ τὰς ἄγιας Γραφὰς καὶ χωροῦσι πρὸς τὸ ἄγιον Βῆμα, πρὸ δὲ τῆς ὁραίας Πύλης ίστάμενος, λέγει ἐκφώνως τὴν ἐξῆς εὐχῆν·

Ο Θεός, ὁ παντοκράτωρ, ὁ μεγαλώνυμος Κύριος, ὁ δοὺς ἡμῖν εἰσοδον εἰς τὰ Ἅγια τῶν Ἁγίων διὰ τῆς ἐπιδημίας τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν Ἰησοῦ Χριστοῦ, ἵκετεύομεν καὶ παρακαλοῦμεν τὴν Σὴν ἀγαθότητα· ἐπειδὴ ἔμφοβοι καὶ ἔντρομοί ἐσμεν μέλλοντες παρεστᾶναι τῷ ἀγίῳ Σου Θυσιαστηρίῳ, ἐξαπόστειλον ἐφ' ἡμᾶς ὁ Θεός τὴν χάριν Σου τὴν ἀγαθὴν καὶ ἀγίασον τὰς ψυχὰς καὶ τὰ σώματα καὶ τὰ πνεύματα καὶ ἀλλοίωσον τὰ φρονήματα ἡμῶν πρὸς εὐσέβειαν, ἵνα ἐν καθαρῷ συνειδότι προσφέρωμέν Σοι δῶρα, δόματα, καρπώματα εἰς ἀθέτησιν τῶν ἡμετέρων πλημελημάτων καὶ εἰς ἴλασμὸν παντὸς τοῦ λαοῦ Σου· χάριτι καὶ οἰκτιόμοις καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἴ εἰς τοὺς αἰῶνας τῶν αἰώνων.

**Ο λαὸς (χορός)** Αμήν.

**Ο Ιερεύς (μετὰ τούτου, εἰσερχόμενος εἰς τὸ ἄγιον Βῆμα, λέγει ἐπικλινόμενος μυστικῶς τὴν εὐχήν)** Οἰκτίομον καὶ ἐλεῆμον, μακρόθυμε καὶ πολυέλεει καὶ ἀληθινὲ Κύριε, ἐπίβλεψον ἐξ ἀγίου κατοικητηρίου Σου καὶ ἐπάκουον ἡμῶν τῶν Σῶν ἱκετῶν, καὶ ὁῦσαι ἡμᾶς ἀπὸ παντὸς πειρασμοῦ, διαβολικοῦ τε καὶ ἀνθρωπίνου, καὶ μὴ ἀποστήσῃς ἀφ' ἡμῶν τὴν Σὴν βοήθειαν, μηδὲ βαρυτέρας τῆς ἡμετέρας δυνάμεως παιδείας ἐπαγάγῃς ἡμῖν· ἡμεῖς γὰρ οὐχ ἱκανοὶ πρὸς τὸ νικᾶν τὰ ἀντιπίπτοντα, Σὺ δὲ δυνατὸς εἶ, Κύριε, εἰς τὸ σώζειν ἐκ πάντων τῶν ἐναντιωμάτων. Σῶσον ἡμᾶς, ὁ Θεός, ἐκ τῶν δυσχερῶν τοῦ κόσμου τούτου κατὰ τὴν χρηστότητά Σου, ὅπως εἰσελθόντες ἐν καθαρᾷ συνειδήσει πρὸς τὸ ἄγιόν Σου Θυσιαστηρίον, τὸν μακάριον καὶ τρισάγιον ὅμνον σὺν

ταῖς ἐπουρανίαις Δυνάμεσιν ἀκατακρίτως ἀναπέμπωμέν Σοι καί, τὴν εὐάρεστόν Σοι καὶ θείαν ἐπιτελέσαντες λειτουργίαν, καταξιωθῶμεν τῆς αἰωνίου ζωῆς. Αμήν.

‘Ο Διάκονος (Ἐν τῷ εἰσέρχεσθαι τὸν ἰερέα εἰς τὸ ἄγιον Βῆμα λέγει, ἐστραμμένος πρὸς τὸν λαόν)· Ἐν εἰρήνῃ τοῦ Κυρίου δεηθῶμεν.

‘Ο λαὸς (Μεθ' ἔκαστην αἴτησιν τοῦ Διακόνου ψάλλει)· Κύριε, ἐλέησον.

‘Ο Διάκονος·

Ὑπὲρ τῆς ἄνωθεν εἰρήνης καὶ Θεοῦ φιλανθρωπίας καὶ σωτηρίας τῶν ψυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου καὶ ἐνώσεως πασῶν τῶν ἀγίων τοῦ Θεοῦ Ἐκκλησιῶν, τοῦ Κυρίου δεηθῶμεν.

Ὑπὲρ σωτηρίας καὶ ἀντιλήψεως τοῦ ἀγιωτάτου Πατρὸς καὶ Ἀρχιεπισκόπου ἡμῶν (δεῖνος), παντὸς τοῦ κλήρου καὶ τοῦ φιλοχρίστου λαοῦ, τοῦ Κυρίου δεηθῶμεν.

Ὑπὲρ ἀφέσεως τῶν ἀμαρτιῶν καὶ συγχωρήσεως τῶν πλημμελημάτων ἡμῶν καὶ τοῦ ὁυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης καὶ ἐπαναστάσεως ἐχθρῶν, τοῦ Κυρίου δεηθῶμεν.

Τῆς παναγίας ἀχράντου, ὑπερενδόξου, εὐλογημένης δεσποίνης ἡμῶν Θεοτόκου καὶ ἀειπαρθένου Μαρίας, τοῦ ἀγίου Ἰωάννου τοῦ ἐνδόξου προφήτου Προδρόμου καὶ Βαπτιστοῦ, τῶν θείων καὶ πανευφήμων Ἀποστόλων, ἐνδόξων Προφητῶν καὶ ἀθλοφόρων Μαρτύρων καὶ πάντων τῶν ἀγίων καὶ δικαίων μνημνεύσωμεν, ὅπως εὐχαῖς αὐτῶν καὶ πρεσβείαις οἱ πάντες ἐλεηθῶμεν.

‘Ο χορός· Κύριε, ἐλέησον

‘Ο Ιερεὺς· Ὁτι ἄγιος εῖ, Κύριε ὁ Θεὸς ἡμῶν, καὶ ἐν ἄγίοις κατοικεῖς καὶ ἐπαναπαύει καὶ Σοὶ τὴν δόξαν καὶ τὸν τρισάγιον ὕμνον ἀναπέμπομεν τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο χορός· Αμήν.

Εἶτα ὁ Ιερεὺς καὶ ὁ Διάκονος λέγουσιν ἐναλλὰξ τὸν Τρισάγιον ὕμνον, ποιοῦντες ὁμοῦ τρία προσκυνήματα μετὰ σταυρῶν ἐμπροσθεν τῆς ἀγίας Τραπέζης.

‘Ο α' χορός· Ἅγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

‘Ο β' χορός· Ἅγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

‘Οι ιερεῖς· Ἅγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

**Ό β' χορός:** Δόξα Πατρὶ καὶ Υἱῷ καὶ Ἀγίῳ Πνεύματι.

**Ό α' χορός:** Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων, Ἄμήν.

**Ό β' χορός:** Ἅγιος ἀθάνατος, ἐλέησον ἡμᾶς.

**Ό Διάκονος:** Δύναμις.

**Ό α' χορός:** Ἅγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

(Ἐν τῷ ψάλλεσθαι τὸν Τρισάγιον ὑμνον, ἔξερχεται μετὰ τοῦ Διακόνου ἐκ τῆς ὁραίας Πύλης τοῦ ἀγίου Βήματος πρὸς τὸν ἐν τῷ μέσῳ τοῦ Ναοῦ ἀμβωνα καὶ, ἐπ' αὐτοῦ ἰστάμενος, λέγει μετὰ τὴν συμπλήρωσιν τοῦ Τρισαγίου ὑμνου)

**Ό Ιερεύς:** Εἰρήνη πᾶσιν.

**Ό χορός:** Καὶ τῷ Πνεύματι σου.

(Ο Ἀναγνώστης ἀναγινώσκει τὸν Ἀπόστολον, ἰστάμενος παρὰ τὸν ἀμβωνα, καὶ θυμιᾶ μὲν ὁ Διάκονος, λέγει δὲ μυστικῶς)

**Ό Ιερεύς:** Σοὶ τῷ πεπληρωμένῳ πάσῃς εὐωδίᾳς καὶ εὐφροσύνης, Κύριε ὁ Θεὸς ἡμῶν, ἔξ ὧν δέδωκας ἡμῖν, προσφέρομέν Σοι τὸ θυμίαμα τοῦτο· ἀναληφθήτω δὴ δεόμεθα ἐνώπιόν Σου ἐκ πενιχρῶν ἡμῶν χειρῶν εἰς τὸ ἅγιον καὶ ὑπερουράνιόν Σου Θυσιαστήριον, εἰς ὀσμὴν εὐωδίας, εἰς ἄφεσιν τῶν ἀμαρτιῶν ἡμῶν καὶ εἰς ἵλασμὸν τοῦ λαοῦ Σου· χάριτι καὶ οἰκτιόμοις καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

(Μετὰ τὴν συμπλήρωσιν τοῦ Ἀποστόλου)

**Ό χορός:** Άλληλούϊα (τρίς).

**Ό Διάκονος:** Εἴπωμεν πάντες· Κύριε, ἐλέησον.

**Ό χορός:** Κύριε, ἐλέησον.

**Ό Διάκονος:** Κύριε παντοκράτορ, ἐπουράνιε, ὁ Θεὸς τῶν πατέρων ἡμῶν, δεόμεθά Σου, ἐπάκουσον.

Τυπὲρ τῆς εἰρήνης τοῦ σύμπαντος κόσμου καὶ ἐνώσεως πασῶν τῶν ἀγίων σου Ἐκκλησιῶν, δεηθῶμεν.

Τυπὲρ σωτηρίας καὶ ἀντιλήψεως τοῦ ἀγιωτάτου Πατρὸς καὶ Αρχιεπισκόπου ἡμῶν (δεῖνος), παντὸς τοῦ κλήρου καὶ τοῦ φιλοχρίστου λαοῦ, δεηθῶμεν.

Την ίδια στιγμή τούς έχουμε και άλλους πάσης θλίψεως, θρησκευτικής, κινδύνου και ανάγκης, αιχμαλωσίας, πικρού θανάτου, και των άνομιων ήμων, δεηθῶμεν.

Και ύπερ τοῦ περιεσπάτος λαοῦ και ἀπεκδεχομένου τὸ παρὰ Σου πλούσιον και μέγα ἔλεος ἵκετεύομέν Σε, σπλαγχνίσθητι και ἐλέησον.

Σῶσον ό Θεός τὸν λαὸν Σου και εὐλόγησον τὴν κληρονομίαν Σου.

Ἐπίσκεψαι τὸν κόσμον Σου ἐν ἐλέει και οἰκτιῷ.

Τψωσον κέρας χριστιανῶν, τῇ δυνάμει τοῦ τιμίου και ζωοποιοῦ σταυροῦ, τῇ πρεσβείᾳ τῆς Παναγίας, εὐλογημένης, Δεσποίνης ήμων Θεοτόκου, τοῦ Προδρόμου, και τῶν Ἀποστόλων σου και πάντων τῶν ἀγίων Σου, ἵκετεύομέν Σε, πολυέλεε Κύριε, ἐπάκουσον ήμῶν δεομένων Σου και ἐλέησον.

**Ο χορός:** Κύριε, ἐλέησον. (τρίς)

(Ἐν τῷ λέγειν τ' ἀνωτέρῳ τὸν Διάκονον, εὔχεται μυστικῶς)

**Ο Ιερεὺς:** Ἐλλαμψον ἐν ταῖς καρδίαις ήμῶν, φιλάνθρωπε Κύριε, τὸ τῆς γνώσεως ἀκήρατον φῶς, και τοὺς τῆς διανοίας ήμῶν διάνοιξον ὁφθαλμοὺς εἰς τὴν τῶν εὐαγγελικῶν κηρυγμάτων Σου κατανόησιν· ἔνθες ήμῖν και τὸν τῶν μακαρίων Σου ἐντολῶν φόβον, ἵνα, τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα πρὸς εὐαρέστησιν τὴν Σὴν και φρονοῦντες και πράττοντες.

(Και μετὰ τὴν ὑπὸ τοῦ λαοῦ συμπλήρωσιν τοῦ «Κύριε, ἐλέησον» λέγει ἐκφώνως)

**Ο Ιερεὺς:** Σὺ γὰρ εἶ ὁ εὐαγγελισμὸς και φωτισμός, σωτήρ και φύλαξ τῶν ψυχῶν και τῶν σωμάτων ήμῶν, ὁ Θεός, και ὁ μονογενὴς Σου Υἱός, και τὸ Πνεῦμα Σου τὸ πανάγιον, νῦν και ἀεὶ και εἰς τοὺς αἰῶνας τῶν αἰώνων.

**Ο Διάκονος:** Πρόσχωμεν τῇ ἀγίᾳ ἀναγνώσει.

(Και ἀναγινώσκει ἀμέσως ὁ Διάκονος τὸ Εὐαγγέλιον, μεθ' ὅ ὁ Ιερεὺς κηρύσσει τὸν λόγον τοῦ Θεοῦ, ἀπὸ τοῦ ἐν μέσῳ του ναοῦ ἀμβωνος, εἴτα δὲ χωρεῖ μετὰ τοῦ Διακόνου πρὸς τὸ ἄγιον Βῆμα και, εἰσερχόμενος εἰς αὐτό, ἐπεύχεται μυστικῶς)

**Ο Ιερεὺς:** Ο ἐνηχήσας ήμᾶς Θεός τὰ θεῖα Σου λόγια και σωτήρια, φώτισον τὰς ψυχὰς ήμῶν τῶν ἀμαρτωλῶν εἰς τὴν τῶν προαναγνωσθέντων κατάληψιν, ὡς μὴ μόνον ἀκροατὰς ὁφθῆναι τῶν πνευματικῶν ὄγματων, ἀλλὰ και ποιητὰς πράξεων ἀγαθῶν, πίστιν μετερχομένους ἀνύπουλον, βίον ἀμεμπτον, πολιτείαν ἀνέγκλητον, ἐν Χριστῷ

Ἴησοῦ τῶν Κυρίων ἡμῶν, μεθ' οὗ εὐλογητὸς εῖ καὶ δεδοξασμένος σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἐν δὲ τῷ εἰσελθεῖν τὸν Ιερέα εἰς τὸ ἄγιον Βῆμα, ίστάμενος πρὸ τῆς ὁραίας πύλης, λέγει πάντοτε πρὸς τὸν λαὸν στρεφόμενος).

### Ο Διάκονος

Σχολάσωμεν ἐκτενῶς. Ἐν εἰρήνῃ τοῦ Κυρίου δεηθῶμεν.

Ὑπὲρ τῆς ἀνωθεν εἰρήνης καὶ Θεοῦ φιλανθρωπίας καὶ σωτηρίας τῶν ψυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου καὶ ἐνώσεως πασῶν τῶν ἀγίων τοῦ Θεοῦ Ἐκκλησιῶν, τοῦ Κυρίου δεηθῶμεν.

Ὑπὲρ σωτηρίας καὶ ἀντιλήψεως τοῦ ἀγιωτάτου Πατρὸς καὶ Ἀρχιεπισκόπου ἡμῶν (**δεῖνος**) παντὸς τοῦ κλήρου καὶ τοῦ φιλοχρίστου λαοῦ, τοῦ Κυρίου δεηθῶμεν.

Ὑπὲρ ἀφέσεως ἀμαρτιῶν καὶ συγχωρήσεως πλημμελημάτων ἡμῶν, καὶ τοῦ όυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, ἐπαναστάσεως ἔχθρῶν, τοῦ Κυρίου δεηθῶμεν.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον οἱ πάντες παρὰ τοῦ Κυρίου διελθεῖν, αἰτησώμεθα.

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ ὑγείᾳ ἐκτελέσαι ἡμᾶς, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα καὶ ἀνεπαίσχυντα, καὶ καλὴν ἀπολογίαν τὴν ἐπὶ τοῦ φοβεροῦ καὶ φρικτοῦ βήματος τοῦ Χριστοῦ, αἰτησώμεθα.

Τῆς παναγίας, ἀχράντου, ὑπερενδόξου, εὐλογημένης δεσποίνης ἡμῶν, Θεοτόκου καὶ ἀειπαρθένου Μαρίας· τοῦ ἀγίου Ιωάννου τοῦ ἐνδόξου προφήτου, προδόρομου καὶ

βαπτιστού· τῶν θείων καὶ πανευφήμων Ἀποστόλων, ἐνδόξων Προφητῶν, ἀθλοφόρων καὶ μαρτύρων, μετὰ πάντων τῶν ἀγίων καὶ δικαίων μνημονεύσαντες, ἐαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Ο χορός:** Σοί, Κύριε.

**Ο Ιερεύς· (μυστικῶς)** Δέσποτα ζωοποιὲ καὶ ἀγαθῶν χορηγέ, ὁ δοὺς τοῖς ἀνθρώποις τὴν μακαρίαν ἐλπίδα τῆς αἰώνιου ζωῆς, τὸν Κύριον ἡμῶν Ἰησοῦν Χριστὸν καταξίωσον ἡμᾶς ἀγαθέ, ἐν ἀγιασμῷ καὶ ταύτην Σοι τὴν θείαν ἐπιτελέσαι λειτουργίαν, εἰς ἀπόλαυσιν τῆς μελλούσης μακαριότητος.

(Εκφώνως)

Όπως ύπὸ τοῦ κράτους Σου πάντοτε φυλαττόμενοι καὶ εἰς φῶς ἀληθείας ὁδηγούμενοι, Σοι τὴν δόξαν καὶ εὐχαριστίαν ἀναπέμπωμεν τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο Διάκονος:**

Ἐν εἰρήνῃ Χριστοῦ ψάλωμεν.

Μή τις τῶν κατηχουμένων, μή τις τῶν ἀμυήτων, μή τις τῶν μὴ δυναμένων ἡμῖν συνδεθῆναι. Ἀλλήλους ἐπίγνωτε· τὰς θύρας· ὅρθοὶ πάντες.

**Ο λαός τὸ παρόν. Ἡχος πλ. α'.**

Σιγησάτω πᾶσα σὰρξ βροτεία, καὶ στήτω μετὰ φόβου καὶ τρόμου, καὶ μηδὲν γῆινον ἐν ἑαυτῇ λογιζέσθω ὁ γὰρ Βασιλεὺς τῶν βασιλευόντων, καὶ Κύριος τῶν κυριευόντων, προσέρχεται σφαγιασθῆναι, καὶ δοθῆναι εἰς βρῶσιν τοῖς πιστοῖς· προηγοῦνται δὲ τούτου, οἱ χοροὶ τῶν Ἀγγέλων, μετὰ πάσης ἀρχῆς καὶ ἔξουσίας, [διακοπή] τὰ πολυόμματα Χερούβιμ, καὶ τὰ ἔξαπτέρουγα Σεραφίμ, τὰς ὄψεις καλύπτοντα, καὶ βοῶντα τὸν ὕμνον· Ἀλληλούϊα, Ἀλληλούϊα, Ἀλληλούϊα.

(Ο Ιερεὺς μετὰ τοῦ Διακόνου κατὰ τὴν διάρκειαν τῆς ψαλμωδίας τοῦ ὕμνου, σιωπῶντες μεταφέρουσι τὰ τίμια δῶρα εἰς τὴν ἀγίαν Τράπεζαν. Πρὸ δὲ τῆς ἐναποθέσεως αὐτῶν ἐπὶ τῆς ἀγίας Τράπεζης καὶ πρὸ τῶν θυρῶν τοῦ ἀγίου Βήματος ἰστάμενος μετὰ τοῦ Διακόνου καὶ κρατῶν τὸν ἄγιον ποτήριον, διακοπτομένης τῆς ψαλμωδίας τοῦ ὕμνου εἰς τὸ «μετὰ πάσης ἀρχῆς καὶ ἔξουσίας», λέγει ἐκφώνως τὴν εὐχὴν τῆς προθέσεως)

**Ο Ιερεύς:** Ο Θεός, ὁ Θεὸς ἡμῶν, ὁ τὸν οὐρανιον ἄρτον, τὴν τροφὴν τοῦ παντὸς κόσμου, τὸν Κύριον ἡμῶν Ἰησοῦν Χριστόν, ἔξαποστείλας Σωτῆρα καὶ Λυτρωτὴν καὶ Εὐεργέτην, εὐλογοῦντα καὶ ἀγιάζοντα ἡμᾶς. Αὐτὸς εὐλόγησον τὴν Πρόθεσιν ταύτην καὶ

πρόσδεξαι αὐτὴν εἰς τὸ ὑπερουράνιον Σου Θυσιαστήριον· μνημόνευσον ώς ἀγαθὸς καὶ φιλάνθρωπος τῶν προσενεγκάντων καὶ δί’ οὓς προσήνεγκαν, καὶ ἡμᾶς ἀκατακρίτους διαφύλαξον ἐν τῇ ἵερουργίᾳ τῶν θείων Σου μυστηρίων. Ὄτι ἡγίασται καὶ δεδόξασται τὸ πάντιμον καὶ μεγαλοπρεπὲς ὄνομά Σου τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰώνας τῶν αἰώνων.

(Συνεχιζομένης τῆς ψαλμωδίας, ἀπὸ τοῦ «τὰ πολυόμματα Χερουβείμ» εἰσέρχεται ὁ Ἱερεὺς μετὰ τοῦ Διακόνου εἰς τὸ ἱερὸν Βῆμα καὶ ἐναποθέσας τὰ τίμια δῶρα ἐπὶ τῆς ἀγίας Τραπέζης, θυμιᾶ αὐτά, λέγων τὴν εὐχὴν μυστικῶς)

**Ο Ιερεύς:** Δέσποτα παντοκράτορε, βασιλεῦ τῆς δόξης, ὁ Θεός, ὁ εἰδὼς τὰ πάντα ποὶν γενέσεως αὐτῶν, αὐτὸς πάρεστι ἡμῖν ἐν τῇ ἀγίᾳ ὁρᾳ ταύτῃ ἐπικαλουμένοις Σε καὶ λύτρωσαι ἡμᾶς ἀπὸ αἰσχύνης παραπτωμάτων· κάθαρον ἡμῶν τὸν νοῦν καὶ τὰ φρονήματα ἀπὸ μιαρῶν ἐπιθυμιῶν καὶ κοσμικῆς ἀπάτης καὶ πάσης διαβολικῆς ἐνεργείας καὶ πρόσδεξαι ἐκ χειρὸς ἡμῶν τῶν ἀμαρτωλῶν τὸ θυμίαμα τοῦτο, ὡς προσεδέξω τὴν προσφορὰν Ἀβελ καὶ Νῶε καὶ Ααρὼν καὶ Σαμουὴλ καὶ πάντων τῶν ἀγίων Σου όντος ἡμᾶς ἀπὸ παντὸς πονηροῦ πράγματος καὶ σώζων εἰς τὸ πάντοτε εὐαρεστεῖν καὶ προσκυνεῖν καὶ δοξάζειν Σε τὸν Πατέρα καὶ τὸν μονογενῆ Σου Υἱὸν καὶ τὸ Πνεύματι Σου τὸ πανάγιον, νῦν καὶ ἀεὶ καὶ εἰς τοὺς αἰώνας τῶν αἰώνων. Αμήν.

**Ο Διάκονος:** Ἐν σοφίᾳ Θεοῦ πρόσχωμεν.

**Ο λαός:**

Πιστεύω εἰς ἓνα Θεόν, Πατέρα, Παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων.

Καὶ εἰς ἓνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων· φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα οὐ ποιηθέντα, ὅμοούσιον τῷ Πατρὶ, δι’ οὗ τὰ πάντα ἐγένετο.

Τὸν δι’ ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος Αγίου καὶ Μαρίας τῆς Παρθένου καὶ ἐνανθρωπίσαντα.

Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα καὶ ταφέντα.

Καὶ ἀναστάντα τῇ τρίτῃ ἡμέρᾳ κατὰ τὰς Γραφάς.

Καὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρός.

Καὶ πάλιν ἐρχόμενον μετὰ δόξης κοῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.

Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν προφητῶν.

Εἰς μίαν, Ἀγίαν, Καθολικὴν καὶ Ἀποστολικὴν Ἑκκλησίαν.

Ομολογῶ ἐν βάπτισμα εἰς ἄφεσιν ἀμαρτιῶν.

Προσδοκῶ ἀνάστασιν νεκρῶν.

Καὶ ζωὴν τοῦ μέλλοντος αἰῶνος. Αμήν.

**Ο Ιερεύς (μυστικῶς)** Ό πάντων Θεὸς καὶ Δεσπότης, ἀξίους ἡμᾶς ἀπέργασαι τῆς ὕρας ταύτης τοὺς ἀναξίους, φιλάνθρωπε· ἵνα καθαρεύοντες ἀπὸ παντὸς δόλου καὶ πάσης ὑποκρίσεως ἐνωθῶμεν ἀλλήλοις, τῷ τῆς εἰρήνης καὶ τῆς ἀγάπης συνδέσμῳ, βεβαιούμενοι τῷ τῆς Σῆς θεογνωσίας ἀγιασμῷ διὰ τοῦ μονογενοῦς Σου Υἱοῦ, Κυρίου δὲ ἡμῶν Ἰησοῦ Χριστοῦ, μεθ' Οὐ εὐλογητὸς εἰ σὺν τῷ παναγίᾳ καὶ ἀγαθῷ καὶ ζωοποιῷ Σου Πνεύματι, νῦν καὶ εἰς τοὺς αἰῶνας.

**Ο Διάκονος** Στᾶμεν καλῶς. Ἐν εἰρήνῃ τοῦ Κυρίου δεηθῶμεν.

**Ο Ιερεύς (ἐκφώνως)** Ὁτι Θεὸς ἐλέους, ἀγάπης, οἰκτιόμων καὶ φιλανθρωπίας ὑπάρχεις καὶ ὁ μονογενὴς Σου Υἱὸς καὶ τὸ Πνεῦμα Σου τὸ πανάγιον, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός** Αμήν.

**Ο Ιερεύς** Εἰρήνη πᾶσι.

**Ο χορός** Καὶ τῷ πνεύματι σου.

**Ο Διάκονος** Αγαπήσωμεν ἀλλήλους ἐν φιλήματι ἀγίῳ.

(καὶ μετὰ τὸ δοθῆναι τὸν ἀσπασμόν) Τὰς κεφαλὰς ἡμῶν τῷ Κυρίῳ κλίνωμεν.

**Ο Ιερεύς (κλίνων ἐπιλέγει μυστικῶς)** Ό μόνος Κύριος καὶ ἐλεήμων Θεός, τοῖς κλίνουσι τοὺς ἔαυτῶν αὐχένας ἐνώπιον τοῦ ἀγίου Σου θυσιαστηρίου καὶ ἐπιζητοῦσι τὰς παρὰ Σοῦ πνευματικὰς δωρεὰς ἐξαπόστειλον τὴν χάριν Σου τὴν ἀγαθὴν καὶ εὐλόγησον πάντας ἡμᾶς ἐν πάσῃ εὐλογίᾳ πνευματικῇ καὶ ἀναφαιρέτω, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν. Ὁτι αἰνετὸν καὶ προσκυνητὸν καὶ ὑπερένδοξον ὑπάρχει τὸ πανάγιον ὄνομά Σου τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος. Αμήν.

**Ο Διάκονος** (πρὸς τὸν Ιερέα) Κύριε, εὐλόγησον.

**Ο Ιερεύς:** Ό Κύριος εὐλόγησαι καὶ συνδιακονήσαι ἡμῖν καὶ ἀξίους ποιῆσαι τῆς παραστάσεως τοῦ ἁγίου Αὐτοῦ θυσιαστηρίου καὶ τῆς ἐπιλεύσεως τοῦ ἁγίου Αὐτοῦ Πνεύματος, τῇ Αὐτοῦ χάριτι καὶ φιλανθρωπίᾳ, πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων.

(Εἶτα σφραγίζει καθ' ἔαυτόν, ἵσταμενος ὁ Ιερεύς, τὰ δῶρα καὶ λέγων. Δόξα ἐν ὑψίστοις Θεῷ καὶ ἐπὶ γῆς εἰρήνῃ (**γ'**). Κύριε τὰ χείλη μου ἀνοίξεις καὶ τὸ στόμα μου ἀναγγελεῖ τὴν αἱνεσίν σου (**γ'**). Πληρωθήτω τὸ στόμα μου αἰνέσεως, Κύριε, ὅπως ὑμνήσω τὴν δόξαν σου ὅλην τὴν ἡμέραν τὴν μεγαλοπρέπειάν σου (**γ'**). Καὶ ἐν τῷ σφραγίζειν λέγει· Εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος. Άμήν. Καὶ κλίνας ἔνθεν καὶ ἔνθεν λέγει ἐκφώνως καὶ ἐμμελῶς· Μεγαλύνατε τὸν Κύριον σὺν ἐμοὶ καὶ ὑψώσωμεν τὸ ὄνομα αὐτοῦ ἐπὶ τὸ αὐτό. Καὶ ὁ λαὸς ἀποκρίνεται ἐμμελῶς· Πνεῦμα ἄγιον ἐπελεύσεται ἐπὶ σὲ καὶ δύναμις ὑψίστου ἐπισκιάσει σοι. Εἶτα λέγουσιν οἱ συλλειτουργοὶ ἡ μόνος ὁ Διάκονος· Μνησθείη ἡμῶν Κύριος ἐν τῇ βασιλείᾳ τῶν οὐρανῶν, πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων. **Μετὰ τοῦτο λέγει βραδέως**)

**Ο Διάκονος:**

Ἐν εἰρήνῃ τοῦ Κυρίου δεηθῶμεν.

Σῶσον ἐλεησον, οἴκτείρησον καὶ διαφύλαξον ἡμᾶς, ὁ Θεός, τῇ σῇ χάριτι.

Τπὲρ τῆς ἄνωθεν εἰρήνης καὶ Θεοῦ φιλανθρωπίας καὶ σωτηρίας τῶν ψυχῶν ἡμῶν τοῦ Κυρίου δεηθῶμεν.

Τπὲρ τῆς εἰρήνης τοῦ σύμπαντος κόσμου καὶ ἐνώσεως πασῶν τῶν ἁγίων τοῦ Θεοῦ Ἐκκλησιῶν, τοῦ Κυρίου δεηθῶμεν.

Τπὲρ τῆς ἀγίας, καθολικῆς Ἐκκλησίας, τῆς ἀπὸ γῆς περιβάτων μέχρι τῶν περιβάτων αὐτῆς τοῦ Κυρίου δεηθῶμεν.

Τπὲρ σωτηρίας καὶ ἀντιλήψεως τοῦ ἁγιωτάτου ἡμῶν Πατρὸς καὶ Αρχιεπισκόπου (**δεῖνος**) παντὸς τοῦ κλήρου καὶ τοῦ φιλοχρίστου λαοῦ, τοῦ Κυρίου δεηθῶμεν.

Τπὲρ τῶν εὐσεβεστάτων καὶ θεοστέπτων ὀρθοδόξων βασιλέων, παντὸς τοῦ παλατίου καὶ τοῦ στρατοπέδου αὐτῶν καὶ τῆς οὐρανόθεν βοηθείας καὶ νίκης, τοῦ Κυρίου δεηθῶμεν.

Τπὲρ τοῦ εὐσεβοῦς ἡμῶν ἔθνους, πάσης ἀρχῆς καὶ ἐξουσίας ἐν αὐτῷ καὶ τοῦ φιλοχρίστου στρατοῦ, τοῦ Κυρίου δεηθῶμεν.

Της ἀγίας Χριστοῦ τοῦ Θεοῦ ἡμῶν πόλεως, τῆς βασιλευούσης, πάσης πόλεως καὶ χώρας καὶ τῶν ἐν ὁρθοδόξῳ πίστῃ καὶ εὐλαβείᾳ Θεοῦ οἰκούντων ἐν αὐταῖς, εἰρήνης καὶ ἀσφαλείας αὐτῶν, τοῦ Κυρίου δεηθῶμεν.

Της τῶν καρποφορούντων καὶ καλλιεργούντων ἐν ταῖς ἀγίαις ἀγίαις τοῦ Θεοῦ Ἑκκλησίαις καὶ μεμνημένων τῶν πενήτων, χήρων καὶ ὄρφανῶν, ξένων καὶ ἐπιδεομένων καὶ τῶν ἐντειλαμένων ἡμῖν, ὥστε τοῦ μνημονεύειν αὐτῶν ἐν ταῖς προσευχαῖς, τοῦ Κυρίου δεηθῶμεν.

Της τῶν ἐν γήρᾳ καὶ ἀδυναμίᾳ ὅντων, νοσούντων, καμνόντων, τῶν ὑπὸ πνευμάτων ἀκαθάρτων ἐνοχλουμένων, καὶ τῆς παρὰ τοῦ Θεοῦ ταχείας ἴασεως καὶ σωτηρίας αὐτῶν τοῦ Κυρίου δεηθῶμεν.

Της τῶν ἐν παρθενίᾳ καὶ ἀγνείᾳ καὶ ἀσκήσει καὶ ἐν σεμνῷ γάμῳ διαγόντων καὶ τῶν ἐν ὕρεσι καὶ σπηλαίοις καὶ ταῖς ὅπαις τῆς γῆς ἀγωνιζομένων ὅσιων πατέρων τε καὶ ἀδελφῶν, τοῦ Κυρίου δεηθῶμεν.

Της πλεόντων, ὁδοιπορούντων, ξενιτευόντων χριστιανῶν καὶ τῶν ἐν αἰχμαλωσίαις καὶ ἔξορίαις καὶ ἐν φυλακαῖς καὶ ἐν πονηραῖς δουλείαις ὅντων ἀδελφῶν ἡμῶν, εἰρηνικῆς ἐπανόδου ἐκάστου εἰς τὰ οἰκεῖα μετὰ χαρᾶς, τοῦ Κυρίου δεηθῶμεν.

Της τῶν παρόντων καὶ συνευχομένων ἡμῖν ἐν ταύτῃ τῇ ἀγίᾳ ὁρᾳ καὶ ἐν παντὶ καιρῷ πατέρων τε καὶ ἀδελφῶν, σπουδῆς, καμάτου καὶ προθυμίας αὐτῶν, τοῦ Κυρίου δεηθῶμεν.

Καὶ ὑπὲρ πάσης ψυχῆς χριστιανῆς, θλιβομένης καὶ καταπονουμένης ἐλέους καὶ βοηθείας Θεοῦ ἐπιδεομένης, καὶ ἐπιστροφῆς τῶν πεπλανημένων, ὑγείας τῶν ἀσθενούντων, ἀναρρόσεως τῶν αἰχμαλώτων, ἀναπαύσεως τῶν προκεκοιμημένων πατέρων καὶ ἀδελφῶν, τοῦ Κυρίου δεηθῶμεν.

Της ἀφέσεως ἀμαρτιῶν καὶ συγχωρήσεως πλημμελημάτων ἡμῶν καὶ τοῦ ὁυσθῆναι ἡμᾶς ἀπὸ πάσης θλίψεως, ὁργῆς, κινδύνου καὶ ἀνάγκης, ἐπαναστάσεως ἐθνῶν, τοῦ Κυρίου δεηθῶμεν.

Ἐκτενέστερον ὑπὲρ εὐκρασίας ἀέρων, ὅμβρων εἰρηνικῶν, δρόσων ἀγαθῶν, καρπῶν εὐφορίας, τελείας εὐετηρίας, καὶ ὑπὲρ τοῦ στεφάνου τοῦ ἐνιαυτοῦ, τοῦ Κυρίου δεηθῶμεν.

Της τοῦ εἰσακουσθῆναι καὶ εὐπρόσδεκτον γενέσθαι τὴν δέησιν ἡμῶν ἐνώπιον τοῦ Θεοῦ καὶ καταπεμφθῆναι ἡμῖν πλούσια τὰ ἐλέη καὶ τοὺς οἰκτιῷμοὺς αὐτοῦ.

Τῆς παναγίας, ἀχράντου, ύπερενδόξου, εὐλογημένης δεσποίνης ἡμῶν Θεοτόκου καὶ ἀειπαρθένου Μαρίας, τῶν ἀγίων καὶ μακαρίων Ἰωάννου τοῦ ἐνδόξου προφήτου, προδρόμου καὶ βαπτιστοῦ, Στεφάνου τοῦ πρωτοδιακόνου καὶ πρωτομάρτυρος, Μωϋσέως, Ααρὼν, Ήλιού, Ἐλισσαίου, Σαμουήλ, Δαυΐδ, Δανιήλ, τῶν προφητῶν, καὶ πάντων τῶν ἀγίων καὶ δικαίων μνημονεύσωμεν, ὅπως εὐχαῖς καὶ πρεσβείαις αὐτῶν οἱ πάντες ἐλεηθῶμεν.

Καὶ ὑπὲρ τῶν προκειμένων τιμίων καὶ ἐπουρανίων, ἀρρόητων, ἀχράντων, ἐνδόξων, φοβερῶν, φρικτῶν, θείων δώρων καὶ σωτηρίας τοῦ προεστῶτος καὶ προσφέροντος αὐτὰ τιμίου πατρὸς ἡμῶν καὶ Αρχιερέως (**ἡ Ιερέως**), Κύριον τὸν Θεὸν ἡμῶν ἵκετεύομεν.

**Ο χορός:** Κύριε, ἐλέησον (**τρίς**).

(Ἐν τῷ λέγειν τὸν Διάκονον τὴν ἀνωτέρω καθολικὴν ἐκτενῆ, κλίνων καθ' ἔαυτόν, λέγει τὰς ἔξης εὐχάς).

**Ο Ιερεύς:** Ο ἐπισκεψάμενος ἡμᾶς ἐν ἐλέει καὶ οἰκτιῷμοῖς, Δέσποτα Κύριε, καὶ χαρισάμενος παρόησίαν ἡμῖν τοῖς ταπεινοῖς καὶ ἀμαρτωλοῖς καὶ ἀναξίοις δούλοις Σου παραστῆναι τῷ ἀγίῳ Σου Θυσιαστηρίῳ καὶ προσφέρειν Σοι τὴν φοβερὰν ταύτην καὶ ἀναίμακτον θυσίαν ὑπὲρ τῶν ἡμετέρων ἀμαρτημάτων καὶ τῶν του λαοῦ ἀγνοημάτων, ἐπίβλεψον ἐπ' ἐμὲ τὸν ἀχρεῖον δοῦλον Σου, καὶ ἐξάλειψόν μου τὰ παραπτώματα διὰ τὴν Σὴν εὐσπλαχνίαν καὶ καθάρισόν μου τὰ χείλη καὶ τὴν καρδίαν ἀπὸ παντὸς μολυσμοῦ σαρκὸς τε καὶ πνεύματος καὶ ἀπόστησον ἀπ' ἐμοῦ πάντα λογισμὸν αἰσχρὸν τε καὶ ἀσύνετον, καὶ ίκάνωσόν με τῇ δυνάμει τοῦ παναγίου Σου Πνεύματος εἰς τὴν λειτουργίαν ταύτην· καὶ πρόσδεξάι με διὰ τὴν Σὴν ἀγαθότητα προσεγγίζοντα τῷ ἀγίῳ Θυσιαστηρίῳ καὶ εὐδόκησον, Κύριε, δεκτὰ γενέσθαι τὰ προσαγόμενά Σοι δῶρα ταῦτα διὰ τῶν ἡμετέρων χειρῶν, συγκαταβαίνων ταῖς ἡμῖν ἀσθενείας καὶ μὴ ἀπορρίψῃς με ἀπὸ τοῦ προσώπου Σου, μηδὲ βδελύξῃ τὴν ἐμὴν ἀναξιότητα, ἀλλ' ἐλέησόν με ὁ Θεὸς καὶ κατὰ τὸ πλῆθος τῶν οἰκτιῷμῶν Σου παρένεγκε τὰ ἀνομήματά μου, ἵνα ἀκατακρίτως προσελθὼν κατενώπιον τῆς δόξης Σου καταξιωθῶ τῆς σκέπης τοῦ μονογενοῦς Σου Υἱοῦ καὶ τῆς ἐλλάμψεως τοῦ παναγίου Σου Πνεύματος καὶ μή, ὡς δοῦλος ἀμαρτίας, ἀποδόκιμος γένωμαι, ἀλλ' ὡς δοῦλος Σὸς εὔρω χάριν καὶ ἐλεος καὶ ἄφεσιν ἀμαρτιῶν, ἐν τῷ νῦν καὶ ἐν τῷ μέλλοντι αἰῶνι. Ναί, Δέσποτα παντοκράτορε, παντοδύναμε Κύριε, εἰσάκουσον τῆς δεήσεώς μου· Σὺ γὰρ εἴ ὁ τὰ πάντα ἐνεργῶν ἐν πᾶσι καὶ τὴν παρὰ Σου πάντες ἐπιζητοῦμεν ἐπὶ πᾶσι βοήθειαν τε καὶ καὶ ἀντίληψιν καὶ τοῦ μονογενοῦς Σου Υἱοῦ καὶ τοῦ ζωοποιοῦ Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ο Θεός, ὁ διὰ πολλὴν καὶ ἄφατον φιλανθρωπίαν ἐξαποστείλας τὸν μονογενῆ Σου Υἱὸν εἰς τὸν κόσμον, ἵνα τὸ πεπλανημένον ἐπαναστρέψῃ πρόβατον, μὴ ἀποστραφῆς ἡμᾶς τοὺς ἀμαρτωλοὺς ἐγχειροῦντας Σοι τὴν φοβερὰν ταύτην καὶ ἀναίμακτον θυσίαν· οὐ γὰρ ἐπὶ ταῖς δικαιοσύναις ἡμῶν πεποιθότες ἐσμέν, ἀλλ' ἐπὶ τῷ ἐλέει Σου τῷ ἀγαθῷ,

δι' οὗ τὸ γένος ἡμῶν περιποιῆ. Καὶ νῦν ἵκετεύομεν καὶ παρακαλοῦμεν τὴν Σὴν ἀγαθότητα, ἵνα μὴ γένηται εἰς κατάκριμα τῷ λαῷ Σου τὸ οἰκονομηθὲν ἡμῖν τοῦτο πρὸς σωτηρίαν μυστήριον, ἀλλ' εἰς ἔξαλειψιν ἀμαρτιῶν, εἰς ἀνανέωσιν ψυχῶν καὶ σωμάτων, εἰς εὐαρέστησίν Σου τοῦ Θεοῦ καὶ Πατρός.

Κύριε ὁ Θεὸς ἡμῶν, ὁ κτίσας ἡμᾶς καὶ ἀγαγῶν εἰς τὴν ζωὴν ταύτην, ὁ ὑποδείξας ὄδοὺς εἰς σωτηρίαν, ὁ χαρισάμενος ἡμῖν οὐρανίων μυστηρίων ἀποκαλύψεις, Σὺ εἶ ὁ θέμενος ἡμᾶς εἰς τὴν διακονίαν ταύτην ἐν τῇ δυνάμει τοῦ παναγίου Σου Πνεύματος· εὐδόκησον, Δέσποτα, γενέσθαι ἡμᾶς διακόνους τῆς καινῆς Σου διαθήκης, λειτουργοὺς τῶν ἀχράντων Σου μυστηρίων, καὶ πρόσδεξαι ἡμᾶς προσεγγίζοντας τῷ ἀγίῳ Σου Θυσιαστηρίῳ κατὰ τὸ πλῆθος τοῦ ἐλέους Σου, ἵνα γενώμεθα ἄξιοι τοῦ προσφέρειν Σοι δῶρα τε καὶ θυσίας ὑπὲρ τε ἑαυτῶν καὶ τῶν τοῦ λαοῦ ἀγνοημάτων· καὶ δὸς ἡμῖν, Κύριε, μετὰ παντὸς φόβου καὶ συνειδήσεως καθαρᾶς προσκομίσαι Σοι τὴν πνευματικὴν ταύτην καὶ ἀναίμακτον θυσίαν, ἦν προσδεξάμενος εἰς τὸ ἅγιον καὶ ὑπερουράνιόν Σου καὶ νοερὸν Θυσιαστήριον εἰς ὀσμὴν εὐωδίας, ἀντικατάπεμψον ἡμῖν τὴν χάριν τοῦ παναγίου Πνεύματος. Ναί, ὁ Θεός, ἐπίβλεψον ἐφ' ἡμᾶς καὶ ἐπιδε τὴν λογικὴν ταύτην λατρείαν ἡμῶν καὶ πρόσδεξαι αὐτήν, ὡς προσεδέξω Ἀβελ τὰ δῶρα, Νῶε τὰς θυσίας, Αβραὰμ τὰς ὄλοκαρπώσεις, Μωσέως καὶ Ααρὼν τὰς ἱερωσύνας, Σαμουὴλ τὰς εἰρηνικάς, Δαβὶδ τὴν μετάνοιαν, Ζαχαρίου τὸ θυμίαμα· ὡς προσεδέξω ἐκ χειρὸς τῶν ἀγίων Σου Ἀποστόλων τὴν ἀληθινὴν ταύτην λατρείαν, οὕτω πρόσδεξαι καὶ ἐκ χειρὸς ἡμῶν τῶν ἀμαρτωλῶν τὰ προκείμενα δῶρα ταῦτα ἐν τῇ χρηστότητι Σου καὶ δὸς γενέσθαι τὴν προσφορὰν ἡμῶν εὐπρόσδεκτον, ἥγιασμένην ἐν Πνεύματι ἀγίῳ, εἰς ἔξιλασμα τῶν ἡμετέρων πλημμελημάτων καὶ τῶν του λαοῦ ἀγνοημάτων καὶ εἰς ἀνάπτωσιν τῶν προκομηθεισῶν ψυχῶν, ἵνα καὶ ἡμεῖς οἱ ἀμαρτωλοὶ καὶ ἀνάξιοι δοῦλοι Σου καταξιωθέντες ἀδόλως λειτουργεῖν τῷ ἀγίῳ Σου Θυσιαστηρίῳ, λάβωμεν τὸν μισθὸν τῶν πιστῶν καὶ φρονίμων οἰκονόμων, καὶ εὔρωμεν χάριν καὶ ἔλεον ἐν τῇ ἡμέρᾳ τῇ φοβερᾷ τῆς ἀνταποδόσεώς Σου τῆς δικαίας καὶ ἀγαθῆς.

Εὐχαριστοῦμεν Σοι, Κύριε ὁ Θεὸς ἡμῶν, ὅτι ἔδωκας ἡμῖν παρόγησίαν εἰς τὴν εἰσοδον τῶν ἀγίων, ἦν ἐνεκαίνισας ἡμῖν ὄδὸν πρόσφατον καὶ ζῶσαν διὰ τοῦ καταπετάσματος τῆς σαρκὸς τοῦ Χριστοῦ Σου. Καταξιωθέντες οὖν εἰσελθεῖν εἰς τόπον σκηνώματος δόξης Σου, ἔσω τε γενέσθαι τοῦ καταπετάσματος, καὶ τὰ ἄγια τῶν ἀγίων κατοπτεῦσαι, προσπίπτομεν τῇ ἀγαθότητί Σου, Δέσποτα, ἐλεῆσαι ἡμᾶς· ἐπειδὴ ἔμφοβοι καὶ ἔντρομοι ἐσμεν μέλλοντες παρίστασθαι τῷ ἀγίῳ Σου θυσιαστηρίῳ καὶ προσφέρειν Σοι τὴν φοβερὰν ταύτην καὶ ἀναίμακτον θυσίαν ὑπὲρ τῶν ἡμετέρων ἀμαρτημάτων καὶ τῶν του λαοῦ ἀγνοημάτων, ἐξαπόστειλον ἐφ' ἡμᾶς ὁ Θεὸς τὴν χάριν Σου τὴν ἀγαθὴν καὶ ἀγίασον ἡμῶν τὰς ψυχὰς καὶ τὰ σώματα καὶ τὰ πνεύματα, καὶ ἀλλοίωσον ἡμῶν τὰ φρονήματα πρὸς εὐσέβειαν, ἵνα ἐν καθαρῷ τῷ συνειδότι προσφέρωμέν Σοι ἔλεον, εἰρήνην, θυσίαν αἰνέσεως.

(Εκφώνως)

Ἐλέει καὶ οἰκτιόμοις καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἶ σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Εἰρήνη πᾶσι.

Ο Διάκονος·

Στῶμεν καλῶς· στῶμεν εὐλαβῶς· στῶμεν μετὰ φόβου Θεοῦ καὶ κατανύξεως· πρόσχωμεν τῇ ἀγίᾳ ἀναφορᾷ ἐν εἰρήνῃ τῷ Θεῷ.

Ο χορός· Ἔλεον εἰρήνης, θυσίαν αἰνέσεως.

Ο Ιερεύς· (μυστικῶς) Καὶ τὰ περικείμενα τῇ ἵερᾳ ταύτῃ τελετῇ συμβολικῶς ἀμφιάσματα τῶν αἰνιγμάτων ἀνακαλύψας, τηλαυγῶς ἡμῖν ἀνάνδειξον, καὶ τὰς νοερὰς ἡμῶν ὄψεις τοῦ ἀπεριλήπτου Σου φωτὸς ἀποπλήρωσον, καὶ καθάρας τὴν πτωχείαν ἡμῶν ἀπὸ παντὸς μολυσμοῦ σαρκὸς καὶ πνεύματος, ἀξίαν ἀπέργασαι τῆς φοβερᾶς ταύτης καὶ φρικτῆς παραστάσεως, ὅτι ὑπερεύσπλαγχνος καὶ ἐλεήμων Θεὸς ὑπάρχεις καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἐκφώνως·

Ἡ ἀγάπη τοῦ Θεοῦ καὶ Πατρὸς καὶ ἡ χάρις τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, καὶ ἡ κοινωνία καὶ ἡ δωρεὰ τοῦ παναγίου Πνεύματος, εἴη μετὰ πάντων ἡμῶν.

Ο χορός· Καὶ μετὰ τοῦ Πνεύματός σου.

Ο Ιερεύς· Ἀνω σχῶμεν τὸν νοῦν καὶ τὰς καρδίας.

Ο χορός· Ἐχομεν πρὸς τὸν Κύριον.

Ο Ιερεύς· Εὐχαριστήσωμεν τῷ Κυρίῳ.

Ο χορός· (ἀργῶς καὶ μετὰ μέλους) Ἄξιον καὶ δίκαιον.

Ο Ιερεύς· (ἐπικλινόμενος ἐπεύχεται μυστικῶς) Ως ἀληθῶς ἄξιόν ἔστι καὶ δίκαιον, πρέπον τε καὶ ὄφειλόμενον, Σε αἰνεῖν, Σε ὑμνεῖν, Σε προσκυνεῖν, Σε δοξολογεῖν, Σοι εὐχαριστεῖν, τῷ πάσης κτίσεως ὁρατῆς τε καὶ ἀοράτου δημιουργῷ, τῷ θησαυρῷ τῶν αἰώνων ἀγαθῶν, τῇ πηγῇ τῆς ζωῆς καὶ τῆς ἀθανασίας, τῷ πάντων Θεῷ καὶ Δεσπότῃ· Ὄν ὑμνοῦσιν οἱ οὐρανοὶ καὶ οἱ οὐρανοὶ τῶν οὐρανῶν καὶ πᾶσαι αἱ δυνάμεις αὐτῶν, ἥλιος τε καὶ σελήνη καὶ πᾶς ὁ τῶν ἀστρων χορός, γῆ, θάλασσα καὶ πάντα τὰ ἐν αὐτοῖς·

Ιερουσαλήμ ή ἐπουράνιος πανήγυρις ἐκλεκτῶν, ἐκκλησία πρωτόκων  
ἀπογεγραμμένων ἐν οὐρανοῖς· πνεύματα δικαίων καὶ προφητῶν ψυχαὶ μαρτύρων καὶ  
ἀποστόλων· Ἅγγελοι, Ἀρχάγγελοι, Θρόνοι, Κυριότητες, Ἀρχαὶ τε καὶ Ἐξουσίαι καὶ  
Δυνάμεις φοβεραί, Χερουβεὶμ τὰ πολυόμματα καὶ τὰ ἔξαπτέρυγα Σεραφείμ, ἀ ταῖς μὲν  
δυσὶ πτέρυξι κατακαλύπτει τὰ πρόσωπα ἑαυτῶν, ταῖς δυσὶ τοὺς πόδας, καὶ ταῖς δύσιν  
ἰπτάμενα κέκραγεν ἔτερον πρὸς τὸ ἔτερον ἀκαταπαύστοις στόμασιν, ἀσιγήτοις  
δοξολογίαις.

(Ἐκφώνως).

Τὸν ἐπινίκιον ὅμνον τῆς μεγαλοπρεποῦς Σου δόξης, λαμπρὰ τῇ φωνῇ ἄδοντα, βοῶντα,  
δοξολογοῦντα, κεκραγότα καὶ λέγοντα.

**Ο χορός:** Ἅγιος, Ἅγιος, Ἅγιος, Κύριος Σαβαώθ, πλήρης ὁ οὐρανὸς καὶ ἡ γῆ τῆς δόξης  
Σου· ὥσαννὰ ἐν τοῖς ὑψίστοις. Εὐλογημένος ὁ ἐρχόμενος ἐν ὀνόματι Κυρίου. Ωσαννὰ  
ἐν τοῖς ὑψίστοις.

**Ο Ιερεύς· (ιστάμενος σφραγίζει τὰ δῶρα, λέγων καθ' ἑαυτόν)** Ἅγιος εἶ, Βασιλεῦ τῶν  
αἰώνων, καὶ πάσης ἀγιωσύνης Κύριος καὶ δοτήρ· ἄγιος καὶ ὁ μονογενὴς Σου Γίος, ὁ  
Κύριος ἡμῶν Ἰησοῦς Χριστός, δι' Οὐ τὰ πάντα ἐποίησας· ἄγιον δὲ καὶ τὸ Πνεῦμα σου  
τὸν πανάγιον, τὸ ἐρευνῶν τὰ πάντα καὶ τὰ βάθη Σου, τοῦ Θεοῦ καὶ Πατρός. Ἅγιος εἶ,  
παντοδύναμε, φοβερέ, ἀγαθέ, εὔσπλαγχνε, ὁ συμπαθής μάλιστα περὶ τὸ πλάσμα τὸ  
Σόν. Ο ποιήσας ἀπὸ γῆς ἀνθρωπὸν κατ' εἰκόνα Σὴν καὶ ὄμοιώσιν καὶ χαρισάμενος  
αὐτῷ τὴν τοῦ Παραδείσου ἀπόλαυσιν· παραβάντα δὲ τὴν ἐντολὴν Σου καὶ ἐκπεσόντα,  
τοῦτον οὐ παρεῖδες οὐδὲ ἐγκατέλιπες, ἀγαθέ, ἀλλ' ἐπαίδευσας αὐτὸν ὡς εὔσπλαγχνος  
πατήρ, ἐκάλεσας αὐτὸν διὰ Νόμου, ἐκπαιδαγάγησας αὐτὸν διὰ τῶν Προφητῶν,  
ὕστερον δὲ αὐτὸν τὸν μονογενὴν Σου Γίον, τὸν Κύριον ἡμῶν Ἰησοῦν Χριστόν,  
ἐξαπέστειλας εἰς τὸν κόσμον, ἵνα Αὐτὸς ἐλθὼν τὴν Σὴν ἀνανέωσῃ καὶ ἀνεγείρῃ  
εἰκόνα· Ός κατελθὼν ἐκ τῶν οὐρανῶν καὶ σαρκωθεὶς ἐκ Πνεύματος ἀγίου καὶ Μαρίας  
τῆς ἀγίας ἀειπαρθένου καὶ Θεοτόκου, συναναστραφεὶς τε τοῖς ἀνθρώποις, πάντα  
ῳκονόμησε πρὸς σωτηρίαν τοῦ γένους ἡμῶν. Μέλλων δὲ τὸν ἐκούσιον καὶ ζωοποιὸν  
διὰ σταυροῦ θάνατον ὁ ἀναμάρτητος ὑπὲρ ἡμῶν τῶν ἀμαρτωλῶν καταδέχεσθαι, ἐν τῇ  
νυκτὶ ἡ παραδίδοτο, μᾶλλον δι' ἑαυτὸν παραδίδουν, ὑπὲρ τῆς του κόσμου ζωῆς καὶ  
σωτηρίας.

(Μετὰ τὰς λέξεις ταύτας, ὁ ιερεὺς τῇ χειρὶ τὸν ἄγιον ἄρτον κατασχὼν καὶ σφραγίσας  
λέγει μυστικῶς):

Λαβὼν ἄρτον ἐπὶ τῶν ἀγίων καὶ ἀχράντων καὶ ἀθανάτων Αὐτοῦ χειρῶν, ἀναβλέψας  
εἰς τὸν οὐρανόν, καὶ ἀναδείξας Σοὶ τῷ Θεῷ καὶ Πατρὶ, εὐχαριστήσας, εὐλόγησας,  
ἀγιάσας, κλάσας, μετέδωκε τοῖς ἀγίοις καὶ μακαρίοις Αὐτοῦ μαθηταῖς καὶ Ἀποστόλοις  
εἰπών.

(έκφωνως):

Λάβετε, φάγετε, τοῦτο Μου ἐστι τὸ σῶμα, τὸ ὑπὲρ ὑμῶν κλώμενον καὶ διαδιδόμενον εἰς ἄφεσιν ἀμαρτιῶν.

**Ο χορός:** Αμήν.

**Ο Ιερεύς (Ἀποθέσας τὸν ἄγιον ἄρτον καὶ τὸ ποτήριον ἀνὰ χεῖρας λαβὼν λέγει μυστικῶς):** Ωσαύτως μετὰ τὸ δειπνῆσαι, λαβὼν ποτήριον καὶ κεράσας ἐξ οἴνου καὶ ὕδατος, ἀτενίσας εἰς τὸν οὐρανὸν καὶ ἀναδείξας Σοι τῷ Θεῷ καὶ Πατρὶ καὶ εὐχαριστήσας, εὐλόγησας, ἀγιάσας, πλήσας Πνεύματος ἀγίου, μετέδωκε τοῖς ἀγίοις καὶ μακαρίοις Αὐτοῦ μαθηταῖς καὶ Ἀποστόλοις εἰπών·

(έκφωνως)

Πίετε ἐξ αὐτοῦ πάντες· τοῦτο Μου ἐστι τὸ αἷμα, τὸ τῆς καινῆς διαθήκης, τὸ ὑπὲρ ὑμῶν καὶ πολλῶν ἐκχυνόμενον καὶ διαδιδόμενον εἰς ἄφεσιν ἀμαρτιῶν.

**Ο Διάκονος:** Πιστεύομεν καὶ ὁμολογοῦμεν.

**Ο χορός:** Τὸν θάνατόν Σου, Κύριε καταγγέλλομεν καὶ τὴν Ἀνάστασίν Σου ὁμολογοῦμεν.

**Ο Ιερεύς (καθ' ἑαυτὸν μυστικῶς)** Τοῦτο ποιεῖτε εἰς τὴν Ἐμὴν ἀνάμνησιν· ὅσάκις γὰρ ἀν ἐσθίητε τὸν ἄρτον τοῦτον καὶ τὸ ποτήριον τοῦτο πίνητε, τὸν θάνατον τοῦ Υἱοῦ τοῦ ἀνθρώπου καταγγέλλετε καὶ τὴν ἀνάστασιν Αὐτοῦ ὁμολογεῖτε, ἄχρις οὗ ἀν ἔλθῃ.

**(Εἶτα σφραγίζων καὶ κλίνων λέγει ἐπευχόμενος):**

Μεμνημένοι οὖν καὶ ἡμεῖς οἱ ἀμαρτωλοὶ τῶν ζωοποιῶν Αὐτοῦ παθημάτων, τοῦ σωτηρίου σταυροῦ, καὶ τοῦ θανάτου καὶ τῆς ταφῆς, καὶ τῆς τριημέρου ἐκ νεκρῶν ἀναστάσεως, καὶ τῆς εἰς οὐρανοὺς ἀνόδου, καὶ τῆς ἐκ δεξιῶν Σου τοῦ Θεοῦ καὶ Πατρὸς καθέδρας, καὶ τῆς δευτέρας ἐνδόξου φοβερᾶς Αὐτοῦ παρουσίας, ὅταν ἔλθῃ μετὰ δόξης κρῖναι ζῶντας καὶ νεκρούς, ὅταν μέλλῃ ἐκάστῳ ἀποδιδόναι κατὰ τὰ ἔργα αὐτοῦ - Φεῖσαι ἡμῶν Κύριε ὁ Θεὸς (**γ'**)· - μᾶλλον δὲ κατὰ τὴν εὐσπλαγχνίαν Αὐτοῦ, προσφέρομέν Σοι, Δέσποτα, τὴν φοβερὰν ταύτην καὶ ἀναίμακτον θυσίαν, δεόμενοι, ἵνα μὴ κατὰ τὰς ἀμαρτίας ἡμῶν μηδὲ κατὰ τὰς ἀνομίας ἡμῶν ἀνταποδώσης ἡμῖν, ἀλλὰ κατὰ τὴν Σὴν ἐπιείκειαν καὶ ἄφατόν Σου φιλανθρωπίαν ὑπεροβάς καὶ ἐξαλείψας τὸ καθ' ἡμῶν χειρόγραφον τῶν Σῶν ἱκετῶν, χαρίσης ἡμῖν τὰ οὐράνια καὶ τὰ αἰώνια Σου δωρήματα, ἀ ὀφθαλμὸς οὐκ εἶδε καὶ οὓς οὐκ ἥκουσε καὶ ἐπὶ καρδίαν ἀνθρώπου οὐκ ἀνέβη, ἀ ἡτοίμασας, ὁ Θεός, τοῖς ἀγαπῶσι Σε, καὶ μὴ διὰ τὰς ἐμὰς ἀμαρτίας ἀθετήσης τὸν λαόν Σου, φιλάνθρωπε Κύριε.

(Ἐκφώνως καὶ ἐμμελῶς):

Ο γὰρ λαός Σου καὶ ἡ Ἑκκλησία Σου ἵκετεύουσί Σε.

Ο χορός: Ἐλέησον ἡμᾶς, Κύριε ὁ Θεός, ὁ Πατὴρ ὁ παντοκράτωρ (τοίς).

Ο Ιερεύς· (ἀνιστάμενος λέγει καθ' ἑαυτόν) Ἐλέησον ἡμᾶς, ὁ Θεός ὁ παντοκράτωρ· ἐλέησον ἡμᾶς ὁ Θεὸς ὁ σωτὴρ ἡμῶν· ἐλέησον ἡμᾶς, ὁ Θεός, κατὰ τὸ μέγα ἔλεός Σου, καὶ ἐξαπόστεilon ἐφ' ἡμᾶς καὶ ἐπὶ τὰ προκείμενα ἄγια δῶρα ταῦτα τὸ Πνεῦμα Σου τὸ πανάγιον, Τὸ Κύριον καὶ ζωοποιόν, τὸ σύνθρονόν Σοι τῷ Θεῷ καὶ Πατρὶ καὶ τῷ μονογενεῖ Σου Γίῳ, τὸ συμβασιλεῦον, τὸ ὅμοούσιόν τε καὶ συναΐδιον, τὸ λαλῆσαν ἐν νόμῳ καὶ προφήταις καὶ τῇ καινῇ Σου διαθήκῃ, τὸ καταβὰν ἐν εἴδει περιστερᾶς ἐπὶ τὸν Κύριον ἡμῶν Ἰησοῦν Χριστὸν ἐν τῷ Ἱοδάνῃ ποταμῷ καὶ μεῖναν ἐπ' Αὐτόν, τὸ καταβὰν ἐπὶ τοὺς ἀγίους Σου Ἀποστόλους ἐν εἴδει πυρίνων γλωσσῶν ἐν τῷ ὑπερῷῳ τῆς ἀγίας καὶ ἐνδόξου Σιών, ἐν τῇ ἡμέρᾳ τῆς ἀγίας Πεντηκοστῆς· αὐτὸ τὸ Πνεῦμα Σου τὸ πανάγιον κατάπεμψον, Δέσποτα, ἐφ' ἡμᾶς καὶ ἐπὶ τὰ προκείμενα ἄγια δῶρα ταῦτα, ἵνα ἐπιφοιτήσαν τῇ ἀγίᾳ καὶ ἀγαθῇ καὶ ἐνδόξῳ Αὐτοῦ παρουσίᾳ ἀγιάσῃ καὶ ποιήσῃ τὸν μὲν ἄρτον τοῦτον σῶμα ἀγιον Χριστοῦ.

Ο Διάκονος· Αμήν.

Ο Ιερεύς· Καὶ τὸ ποτήριον τοῦτο αἷμα τίμιον Χριστοῦ.

Ο Διάκονος· Αμήν.

Ο Ιερεύς· (ίστάμενος καὶ σφραγίζων τὰ δῶρα λέγει καθ' ἑαυτόν) Ἰνα γένωνται πᾶσι τοῖς ἐξ αὐτῶν μεταλαμβάνουσιν εἰς ἄφεσιν ἀμαρτιῶν καὶ εἰς ζωὴν αἰώνιον.

Ο Διάκονος· Αμήν.

Ο Ιερεύς· (καθ' ἑαυτόν) Εἰς ἀγιασμὸν ψυχῶν καὶ σωμάτων ἀμήν· εἰς καρποφορίαν ἔργων ἀγαθῶν ἀμήν· εἰς στηριγμὸν τῆς ἀγίας Σου καθολικῆς καὶ ἀποστολικῆς Ἑκκλησίας, ἦν ἐθεμελίωσας ἐπὶ τὴν πέτραν τῆς πίστεως, ἵνα πύλαι ἄδου μὴ κατισχύσωσιν αὐτῆς· όνόμενος αὐτὴν ἀπὸ πάσης αἰρέσεως καὶ ἀπὸ σκανδάλου τῶν ἔργαζομένων τὴν ἀνομίαν, διαφυλάττων μέχρι συντελείας τῶν αἰώνων.

Ο Διάκονος· Αμήν.

Ο Ιερεύς· (Σφραγίζων ἐπεύχεται, τοῦ λαοῦ ὑποψάλλοντος πολλάκις) Μνήσθητι Κύριε ὁ Θεὸς ἡμῶν). Προσφέρομέν Σοι Δέσποτα, καὶ ὑπὲρ τῶν ἀγίων Σου τόπων, οὓς ἐδόξασας τῇ Θεοφάνειᾳ τοῦ Χριστοῦ Σου καὶ τῇ ἐπιφοιτήσει τοῦ παναγίου Σου Πνεύματος· προηγουμένως ὑπὲρ τῆς ἀγίας καὶ ἐνδόξου Σιών, τῆς μητρὸς πασῶν τῶν ἐκκλησιῶν καὶ ὑπὲρ τῆς κατὰ πᾶσαν τὴν οἰκουμένην ἀγίας Σου καθολικῆς καὶ

ἀποστολικῆς ἐκκλησίας· πλουσίας καὶ νῦν τὰς δωρεὰς τοῦ Παναγίου Σου Πνεύματος ἐπιχορήγησον αὐτῇ, Δέσποτα· Μνήσθητι, Κύριε, καὶ τῶν ἐν αὐτῇ ἀγίων πατέρων ἡμῶν καὶ ἐπισκόπων, τῶν ἐν πάσῃ τῇ οἰκουμένῃ ὁρθοδόξως ὁρθοτομούντων τὸν λόγον τῆς Σὴς ἀληθείας. Ἐν πρώτοις μνήσθητι, Κύριε ὁ Θεὸς ἡμῶν τοῦ ὄσιου πατρὸς ἡμῶν, τοῦ ἀγιωτάτου ἡμῶν Ἀρχιεπισκόπου (**δεῖνος**)· γῆρας αὐτῷ τίμιον χάρισαι, μακροχρόνιον αὐτὸν διαφύλαξον, ποιμαίνοντα τὸν λαὸν Σου ἐν πάσῃ εὔσεβείᾳ καὶ σεμνότητι.

Μνήσθητι Κύριε, τοῦ ἐνθάδε τιμίου πρεσβυτερίου καὶ τοῦ ἀπανταχοῦ, τῆς ἐν Χριστῷ διακονίας, λοιπῆς πάσης ὑπηρεσίας, παντὸς ἐκκλησιαστικοῦ τάγματος καὶ τῆς ἐν Χριστῷ ἀδελφότητος ἡμῶν καὶ παντὸς τοῦ φιλοχρίστου λαοῦ. Μνήσθητι, Κύριε, τῶν συμπαρισταμένων ἡμῖν ιερέων, λειτουργῶν ἐν ταύτῃ τῇ ἀγίᾳ ὁρᾳ ἐνώπιον τοῦ ἀγίου Σου θυσιαστηρίου ἐπὶ προσενέξει τῆς ἀγίας καὶ ἀναιμάκτου Σου θυσίας, καὶ δὸς αὐτοῖς καὶ ἡμῖν λόγον ἐν ἀνοίξει τοῦ στόματος ἡμῶν, εἰς δόξαν καὶ ἔπαινον τοῦ παναγίου ὄνόματός Σου. Μνήσθητι, Κύριε, κατὰ τὸ πλῆθος τοῦ ἐλέους Σου καὶ τῶν οἰκτιόμων Σου, καὶ ἐμοῦ τοῦ ταπεινοῦ καὶ ἀμαρτωλοῦ καὶ ἀναξίου δούλου Σου, καὶ ἐπίσκεψαι με ἐν ἐλέει καὶ οἰκτιόμοις· καὶ ὅνσαι καὶ ἀθώωσον ἐκ τῶν καταδιωκόντων με, Κύριε, Κύριε τῶν δυνάμεων, καὶ μὴ εἰσέλθης εἰς κρίσιν μετὰ τοῦ δούλου Σου, καὶ ἐπειδὴ ἐπλεόνασεν ἐν ἐμοὶ ἡ ἀμαρτία, ὑπερεργιστεύσοι Σοὶ ἡ χάρις. Μνήσθητι, Κύριε, καὶ τῶν τὸ ἄγιον Σου θυσιαστήριον κυκλούντων διακόνων χάρισαι αὐτοῖς βίον ἀμεμπτον, ἀσπιλον αὐτῶν τὴν διακονίαν διαφύλαξον, καὶ βαθμοὺς ἀγαθοὺς αὐτοῖς περιποίησαι. Μνήσθητι, Κύριε, τῆς ἀγίας Σου τοῦ Θεοῦ ἡμῶν πόλεως καὶ τῆς βασιλευούσης καὶ πάσης πόλεως καὶ χώρας καὶ τῶν ἐν ὁρθοδόξῳ πίστει καὶ εὐλαβείᾳ κατοικούντων ἐν αὐταῖς, εἰρήνης καὶ ἀσφαλείας αὐτῶν. Μνήσθητι, Κύριε, τῶν εὔσεβεστάτων καὶ φιλοχρίστων ἡμῶν βασιλέων, παντὸς τοῦ παλατίου καὶ τοῦ στρατοπέδου αὐτῶν, καὶ τῆς οὐρανόθεν βοηθείας καὶ νίκης αὐτῶν. Ἐπιλαβοῦ ὅπλου καὶ θυρεοῦ, καὶ ἀνάστηθι εἰς τὴν βοήθειαν αὐτῶν, ὑπόταξον αὐτοῖς πάντα τὰ πολέμια καὶ βάρβαρα ἔθνη· ὁύθμισον αὐτῶν τὰ βουλεύματα, ἵνα ἥρεμον καὶ ἡσύχιον βίον διάγωμεν ἐν πάσῃ εὔσεβείᾳ καὶ σεμνότητι. Μνήσθητι, Κύριε, πλεόντων, ὁδοιπορούντων, ξενιτευόντων χριστιανῶν, τῶν ἐν δεσμοῖς καὶ φυλακαῖς, τῶν ἐν αἰχμαλωσίαις καὶ ἔξορίαις, ἐν μετάλλοις καὶ βασάνοις, καὶ πικραῖς δουλείαις ὄντων, πατέρων τε καὶ ἀδελφῶν ἡμῶν, εἰρηνικῆς ἐπανόδου ἐκάστου αὐτῶν εἰς τὰ οἰκεῖα. Μνήσθητι, Κύριε τῶν ἐν γηρᾷ καὶ ἀδυναμίᾳ ὄντων, νοσούντων, καμνόντων, καὶ τῶν ὑπὸ πνευμάτων ἀκαθάρτων ἐνοχλουμένων, καὶ τῆς παρὰ Σοῦ τοῦ Θεοῦ ταχείας ίάσεως καὶ σωτηρίας αὐτῶν. Μνήσθητι, Κύριε πάσης ψυχῆς χριστιανικῆς θλιβομένης καὶ καταπονουμένης, ἐλέους καὶ βοηθείας Σου τοῦ Θεοῦ ἐπιδεομένης, καὶ ἐπιστροφῆς τῶν πεπλανημένων. Μνήσθητι, Κύριε, τῶν ἐν παρθενίᾳ καὶ εὐλαβείᾳ καὶ ἀσκήσει διαμενόντων, καὶ τῶν ἐν ὅρεσι καὶ σπηλαίοις καὶ ταῖς ὀπαῖς τῆς γῆς ἀγωνιζομένων ὀσίων πατέρων τε καὶ ἀδελφῶν ἡμῶν, διὰ τὸ ὄνομα Σου τὸ ἄγιον. Μνήσθητι, Κύριε, πάντων εἰς ἀγαθόν· πάντας ἐλέησον, Δέσποτα· πᾶσιν ἡμῖν διαλλάγηθι εἰρήνευσον τὰ πλήθη τοῦ λαοῦ σου· διασκέδασον τὰ σκάνδαλα, κατάργησον τοὺς πολέμους· παῦσον τὰ σχίσματα τῶν ἐκκλησιῶν· τὰς τῶν αἰρέσεων ἐπαναστάσεις ἐν τάχει κατάλυσον· κατάβαλε τὸ φρύαγμα τῶν ἔθνῶν ὕψωσον κέρας χριστιανῶν ὁρθοδόξων, τὴν Σὴν

εἰρήνην καὶ τὴν Σὴν ἀγάπην χάρισαι ἡμῖν, ὁ Θεός, ὁ Σωτὴρ ἡμῶν, ἡ ἐλπὶς πάντων τῶν περάτων τῆς γῆς. Μνήσθητι, Κύριε, εὐκρασίας ἀέρων, ὅμβρων εἰρηνικῶν, δρόσων ἀγαθῶν, καρπῶν εὐφορίας, τελείας εὐτηρίας καὶ τοῦ στεφάνου τοῦ ἐνιαυτοῦ τῆς χρηστότητός Σου· οἱ γὰρ ὄφθαλμοὶ πάντων εἰς Σὲ ἐλπίζουσι, καὶ Σὺ δίδως τὴν τροφὴν αὐτῶν ἐν εὐκαιρίᾳ· ἀνοίγεις Σὺ τὴν χεῖρα Σου, καὶ ἐμπιπλᾶς πᾶν ζῷον εὐδοκίας. Μνήσθητι, Κύριε, τῶν καρποφορησάντων καὶ καρποφορούντων ἐν ταῖς ἀγίαις τοῦ Θεοῦ Ἐκκλησίαις καὶ μεμνημένων τῶν πενήτων καὶ τῶν ἐντειλαμένων ἡμῖν τοῦ μνημονεύειν αὐτῶν ἐν ταῖς προσευχαῖς. Ἐτι μνησθῆναι καταξίωσον, Κύριε, καὶ τῶν τὰς πορσφορὰς ταύτας προσενεγκάντων ἐν τῇ σήμερον ἡμέρᾳ ἐπὶ τὸ ἄγιόν Σου Θυσιαστήριον, καὶ ὑπὲρ ὧν ἔκαστος προσήνεγκεν, ἢ κατὰ διάνοιαν ἔχει, καὶ τῶν ἀρτίως Σοι ἀναγινωσκομένων. Μνήσθητι, Κύριε, καὶ τῶν ἡμετέρων γονέων, συγγενῶν, καὶ φίλων, (**δεῖνος καὶ δεῖνος**). Τούτων πάντων μνήσθητι, Κύριε, ὧν ἐμνήσθημεν καὶ ὧν οὐκ ἐμνήσθημεν, ὃρθιοδόξων· ἀντιδός αὐτοῖς ἀντὶ τῶν ἐπιγείων τὰ οὐράνια, ἀντὶ τῶν φθαρτῶν τὰ ἀφθαρτα, ἀντὶ τῶν προσκαίρων τὰ αἰώνια, κατὰ τὸ ἐπάγγελμα τοῦ Χριστοῦ Σου, ἐπειδὴ ζωῆς καὶ θανάτου τὴν ἐξουσίαν ἔχεις, Ἐτι μνησθῆναι καταξίωσον Δέσποτα, καὶ τῶν ἀπ' αἰῶνος Σοι εὐαρεστησάντων κατὰ γενεὰν καὶ γενεάν, ἀγίων πατέρων, πατριαρχῶν, προφητῶν, ἀποστόλων, μαρτύρων, ὁμολογητῶν, διδασκάλων, ὁσίων, καὶ παντὸς πνεύματος δικαίου ἐν πίστει τετελειωμένου. Μνήσθητι Κύριε, τῆς ἀρχαγγελικῆς φωνῆς τῆς λεγούσης· Χαίρε Κεχαριτωμένη, ὁ Κύριος μετὰ Σοῦ, εὐλογημένη Σὺ ἐν γυναιξί, καὶ εὐλογημένος ὁ καρπὸς τῆς κοιλίας Σου, ὅτι Σωτῆρα ἔτεκες τῶν ψυχῶν ἡμῶν.

### (ἐκφώνως)

Ἐξαιρέτως τῆς παναγίας καὶ ὑπερευλογημένης, ἀχράντου δεσποίνης ἡμῶν Θεοτόκου καὶ ἀειπαρθένου Μαρίας.

**Ο χορός:** Μνήσθητι Κύριε ὁ Θεὸς ἡμῶν.

**Ο Ιερεύς· (μυστικῶς)** Τοῦ ἀγίου Ιωάννου τοῦ ἐνδόξου προφήτου Προδοόμου καὶ Βαπτιστοῦ, τῶν ἀγίων Αποστόλων, τῶν ἀγίων Προφητῶν καὶ Πατριαρχῶν καὶ Δικαίων, ἀγίων Μαρτύρων καὶ Όμολογητῶν. Μνήσθητι, Κύριε, ὁ Θεὸς τῶν ἀγίων Πατέρων ἡμῶν καὶ Ἀρχιεπισκόπων καὶ πάσης σαρκός, ὧν ἐμνήσθημεν καὶ ὧν οὐκ ἐμνήσθημεν. Ἐκεῖ αὐτοὺς ἀνάπτωσον ἐν χώρᾳ ζώντων, ἐν τῇ βασιλείᾳ Σου, ἐν τρυφῇ τοῦ παραδείσου, ἐν κόλποις Ἀβραὰμ καὶ Ἰσαὰκ καὶ Ιακώβ, τῶν ἀγίων Πατέρων ἡμῶν, ὅθεν ἀπέδρα ὁδύνη, λύπη καὶ στεναγμός, ἐνθα ἐπισκοπεῖ τὸ φῶς τοῦ προσώπου Σου καὶ καταλάμπει διὰ παντός. Ἡμῶν δὲ τὰ τέλη τῆς ζωῆς χριστιανὰ καὶ εὐάρεστα καὶ ἀναμάρτητα ἐν εἰρήνῃ κατεύθυνον, Κύριε, ἐπισυνάγων ἡμᾶς ὑπὸ τοὺς πόδας τῶν ἐκλεκτῶν Σου, ὅτι θέλεις καὶ ὡς θέλεις, μόνον χωρὶς αἰσχύνης καὶ παραπτωμάτων· διὰ τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν, Ἰησοῦ Χριστοῦ· Αὐτὸς γάρ ἐστιν ὁ μόνος ἀναμάρτητος φανεῖς ἐπὶ τῆς γῆς.

**Ο Διάκονος:** Καὶ ὑπὲρ εἰρήνης καὶ εὐσταθείας παντὸς τοῦ κόσμου καὶ τῶν ἀγίων τοῦ Θεοῦ Ἐκκλησιῶν, καὶ ὑπὲρ ὧν ἔκαστος προσήνεγκεν ἢ κατὰ διάνοιαν ἔχει καὶ τοῦ παρεστῶτος λαοῦ, καὶ πάντων καὶ πασῶν.

**Ο Ιερεύς· (ἐκφώνως)** Δὸς καὶ ἡμῖν καὶ αὐτοῖς ὡς ἀγαθὸς καὶ φιλάνθρωπος Δεσπότης.

**Ο χορός:** Ἄνες, ἄφες, συγχώρησον, ὁ Θεός, τὰ παραπτώματα ἡμῶν, τὰ ἐκούσια, τὰ ἀκούσια, τὰ ἐν γνώσει καὶ τὰ ἐν ἀγνοίᾳ.

**Ο Ιερεύς· (ἐκφώνως)** Χάριτι καὶ οἰκτιῷοῖς καὶ φιλανθρωπίᾳ τοῦ Χριστοῦ Σου, μεθ' οὐ εὐλογητὸς εἴ καὶ δεδοξασμένος σὺν τῷ παναγίῳ καὶ ἀγαθῷ καὶ ζωοποῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός:** Αμήν.

**Ο Ιερεύς:** Εἰρήνη πᾶσι.

**Ο χορός:** Καὶ τῷ Πνεύματι σου.

**Ο Διάκονος:**

Ἐτι καὶ ἔτι καὶ διὰ παντός, ἐν εἰρήνῃ τοῦ Κυρίου δεηθῶμεν.

Ὑπὲρ τῶν προσκομισθέντων καὶ ἀγιασθέντων τιμίων, ἐπουρανίων, ἀρόγύτων, ἀχράντων, ἐνδόξων, φοιβερῶν, φρικτῶν, θείων δώρων, Κυρίῳ τῷ Θεῷ ἡμῶν δεηθῶμεν.

Ὅπως Κύριος ὁ Θεός ἡμῶν, προσδεξάμενος αὐτὰ εἰς τὸ ἅγιον καὶ ὑπερουράνιον, νοερὸν καὶ πνευματικὸν Αὐτοῦ θυσιαστήριον, εἰς ὀσμὴν εὐωδίας, ἀντικταπέμψη ἡμῖν τὴν θείαν χάριν καὶ τὴν δωρεὰν τοῦ παναγίου Πνεύματος, δεηθῶμεν.

Τὴν ἐνότητα τῆς πίστεως, καὶ τὴν κοινωνίαν τοῦ παναγίου Αὐτοῦ καὶ προσκυνητοῦ Πνεύματος αἱτησάμενοι, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ ἡμῶν παραθώμεθα.

**Ο χορός:** Σοί, Κύριε.

**Ο Ιερεύς· (μυστικῶς)** Ο Θεὸς καὶ Πατὴρ τοῦ Κυρίου καὶ Θεοῦ, καὶ Σωτῆρος ἡμῶν, Ἰησοῦ Χριστοῦ, ὁ μεγαλώνυμος Κύριος ἡ μακαρία φύσις, ἡ ἄφθνος ἀγαθότης, ὁ πάντων Θεὸς καὶ Δεσπότης, ὁ ὧν εὐλογητὸς εἰς τοὺς αἰῶνας τῶν αἰώνων, ὁ καθήμενος ἐπὶ τῶν Χερουβεὶμ καὶ δοξαζόμενος ὑπὸ τὸ Σεραφεῖμ, ὡς παρεστήκασι χίλιαι χιλιάδες καὶ μύριαι μυριάδες ἀγίων Ἀγγέλων καὶ Αρχαγγέλων στρατιαί, τὰ μὲν προσενεχέντα Σοι δῶρα, δόματα, καρπώματα, εἰς ὀσμὴν εὐωδίας προσεδέξω, καὶ ἀγιάσαι καὶ τελειῶσαι κατηξίωσας, ἀγαθέ, τῇ χάριτι τοῦ Χριστοῦ Σου καὶ τοῦ παναγίου Σου

Πνευματος· ἀγίασον, Δέσποτα καὶ τὰς ἡμετέρας ψυχὰς καὶ τὰ σώματα καὶ τὰ πνεύματα καὶ ψηλάφησον τὰς διανοίας, καὶ ἀνάκρινον τὰς συνειδήσεις· καὶ ἔκβαλε ἀφ' ἡμῶν πᾶσαν ἔννοιαν πονηράν, πάντα λογισμὸν ἀσελγῆ, πᾶσαν ἐπιθυμίαν καὶ ἐνθύμησιν αἰσχράν, πάντα λόγον ἀπρεπῆ, πάντα φθόνον καὶ τῦφον καὶ ὑπόκρισιν, πᾶν ψεῦδος, πάντα δοῦλον, πάντα πειρασμὸν βιωτικόν, πᾶσαν πλεονεξίαν, πᾶσαν κενοδοξίαν, πᾶσαν κακίαν, πάντα θυμόν, πᾶσαν ὄργήν, πᾶσαν μνησικακίαν, πᾶσαν βλασφημίαν, πᾶσαν φιλαργυρίαν καὶ ὁρθυμίαν, πᾶσαν κίνησιν σαρκὸς τε καὶ πνεύματος, ἀπηλλοτριωμένην τοῦ Θελήματος τῆς ἀγιότητός Σου.

(ἐκφώνως)

Καὶ καταξίωσον ἡμᾶς, Δέσποτα, φιλάνθρωπε Κύριε, μετὰ παρόησίας, ἀκατακρίτως, ἐν καθαρῷ καρδίᾳ, ψυχῇ πεφωτισμένῃ, ἀνεπαισχύντω προσώπῳ, ἡγιασμένοις χείλεσι, τολμᾶν ἐπικαλεῖσθαι Σε, τὸν ἐν τοῖς οὐρανοῖς ἄγιον Θεὸν Πατέρα καὶ λέγειν.

**Ο χορός:** Πάτερ ἡμῶν, ὁ ἐν τοῖς οὐρανοῖς· ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον. Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκης ἡμᾶς εἰς πειρασμόν, ἀλλὰ ὅυσαι ἡμᾶς ἀπὸ τοῦ πονηροῦ.

**Ο Ιερεύς· (ἔστως λέγει καθ' ἑαυτόν)** Καὶ μὴ εἰσενέγκης ἡμᾶς εἰς πειρασμόν, Κύριε, Κύριε τῶν δυνάμεων, ὁ εἰδὼς τὴν ἀσθένειαν ἡμῶν, ἀλλὰ ὅυσαι ἡμᾶς, ἀπὸ τοῦ πονηροῦ καὶ ἐκ τῶν ἔργων αὐτοῦ καὶ πάσης ἐπηρείας καὶ μεθοδείας αὐτοῦ, διὰ τὸ ὄνομα Σου τὸ ἄγιον, τὸ ἐπικληθὲν ἐπὶ τὴν ἡμετέραν ταπείνωσιν.

(ἐκφώνως) Ὄτι σοῦ ἔστιν ἡ βασιλεία καὶ ἡ δύναμις καὶ ἡ δόξα, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός:** Αμήν.

**Ο Ιερεύς +** Εἰρήνη πᾶσι.

**Ο χορός:** Καὶ τῷ πνεύματί σου.

**Ο Διάκονος:** Τὰς κεφαλὰς ἡμῶν τῷ Κυρίῳ κλίνωμεν.

**Ο χορός:** Σοί, Κύριε.

**Ο Ιερεύς· (μυστικῶς)** Σοὶ ἐκλίναμεν οἱ δοῦλοι Σου, Κύριε, τοὺς ἔαυτῶν αὐχένας, ἐνώπιον τοῦ ἄγιου Θυσιαστηρίου, ἀπεκδεχόμενοι τὰ παρὰ Σοῦ πλούσια ἐλέη· πλουσίαν καὶ νῦν τὴν χάριν Σου καὶ τὴν εὐλογίαν Σου ἐξαπόστειλον ἡμῖν, Δέσποτα, καὶ ἀγίασον ἡμῶν τὰς ψυχὰς καὶ τὰ σώματα καὶ τὰ πνεύματα, ἵνα ἄξιοι γενώμεθα

κοινωνοὶ καὶ μέτοχοι γενέσθαι τῶν ἀγίων Σου μυστηρίων εἰς ἄφεσιν ἀμαρτιῶν καὶ εἰς ζωὴν αἰώνιον.

(ἐκφώνως) Σὺ γὰρ προσκυνητὸς καὶ δεδομασμένος ὑπάρχεις, ὁ Θεὸς ἡμῶν, καὶ ὁ μονογενῆς Σου Υἱὸς καὶ τὸ Πνεῦμα Σου τὸ πανάγιον, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Μετὰ τοῦτο στρεφόμενος πρὸς τὸν λαὸν ὁ Ἰερεὺς ἐκφωνεῖ)

Καὶ ἔσται ἡ χάρις καὶ τὰ ἐλέη τῆς ἀγίας καὶ ὁμοουσίου, ἀκτίστου καὶ ἀδιαιρέτου καὶ προσκυνητῆς Τριάδος μετὰ πάντων ὑμῶν.

Ο χορός: Καὶ μετὰ τοῦ πνεύματος Σου.

Ο Διάκονος: Μετὰ φόβου Θεοῦ πρόσχωμεν.

Ο Ιερεὺς· (ὑμῶν τὸν ἄρτον λέγει καθ' ἑαυτόν) Ἀγιε, ὁ ἐν Ἀγίοις ἀναπαυόμενος, Κύριε,

ἀγίασον ἡμᾶς τῷ λόγῳ τῆς Σῆς χάριτος καὶ τῇ ἐπιφοιτήσει τοῦ παναγίου Σου

Πνεύματος. Σὺ γὰρ εἶπας, Δέσποτα· Ἅγιοι ἔσεσθε, ὅτι Ἅγιος εἶμι, Κύριος ὁ Θεὸς ἡμῶν.

(Καὶ τὴν ἔξῆς εὐχήν) Ακατάληπτε Θεέ, Λόγε τῷ Πατρὶ καὶ τῷ παναγίῳ Πνεύματι ὁμοούσιε, συναϊδε, καὶ ἀχώριστε, πρόσδεξαι τὸν ἀκήρατον ὕμνον ἐν ταῖς ἀγίαις Σου ἀνατιμάκτοις θυσίαις σὺν τοῖς Χερούβεὶμ καὶ Σεραφεὶμ καὶ παρ' ἐμοῦ τοῦ ἀμαρτωλοῦ, βοῶντος καὶ λέγοντος.

(Εἶτα ἐκφωνεῖ) Τὰ ἄγια τοῖς ἀγίοις.

Ο χορός: Εἰς Ἅγιος, εἷς Κύριος Ἰησοῦς Χριστός, εἰς δόξαν Θεοῦ Πατρός, σὺν ἀγίᾳ Πνεύματι, ὃ ἡ δόξα εἰς τοὺς αἰῶνας τῶν αἰώνων. Αμήν.

Ο Διάκονος: Υπὲρ σωτηρίας καὶ ἀντιλήψεως τοῦ ἀγιωτάτου ἡμῶν Πατρὸς καὶ Ἀρχιεπισκόπου (δεῖνος) καὶ ὑπὲρ πάσης ψυχῆς θλιβομένης καὶ καταπονούμένης, ἐλέους καὶ βοηθείας Θεοῦ ἐπιδεομένης καὶ ἐπιστροφῆς τῶν πεπλανημένων, ιάσεως τῶν ἀσθενούντων ἀναδόγυσεως τῶν αἰχμαλώτων, ἀναπαύσεως τῶν προκεκοιμημένων πατέρων τε καὶ ἀδελφῶν ἡμῶν, πάντες ἐκτενῶς εἴπωμεν, Κύριε, ἐλέησον.

Ο χορός: Κύριε, ἐλέησον.

(Τ' ἀνωτέρω τοῦ Διακόνου λέγοντος, ὁ Ιερεὺς κλᾶ τὸν ἄρτον καὶ κρατεῖ τῇ δεξιᾷ τὸ ἥμισυ καὶ τῇ ἀριστερᾷ τὸ ἔτερον ἥμισυ καὶ βάπτει τὸ τῆς δεξιᾶς ἐν τῷ κρατῆρι λέγων· Ἐνωσις τοῦ παναγίου σώματος καὶ τοῦ τιμίου αἵματος τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ. Καὶ εὐθέως ἀρχεται μελίζειν, καὶ τίθησιν εἰς τὸν κρατῆρα μίαν μερίδα ἀπλὴν λέγω· Ἡνωται καὶ ἡγίασται, καὶ τετελείωται τὰ ἄγια

δῶρα ταῦτα, εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, ὡς ἡ δόξα καὶ τὸ κράτος εἰς τοὺς αἰῶνας, εἶτα δὲ ἐκχύει ζέον ὕδωρ εἰς τὸ Ποτήριον).

**Ο Διάκονος:** Ἐν εἰρήνῃ Χριστοῦ ψάλωμεν.

**Ο χορός:** (Κοινωνικόν) Γεύσασθε καὶ ἰδετε ὅτι Χριστὸς ὁ Κύριος Άλληλούϊα.

**Ο Ιερεύς:** (ἐπεύχεται μυστικῶς πρὸ τοῦ μεταλαβεῖν) Δέσποτα Χριστέ, ὁ Θεὸς ἡμῶν, ὁ οὐρανίος ἄρτος, ἡ τροφὴ τοῦ παντὸς κόσμου, ἡμαρτον εἰς τὸν οὐρανὸν καὶ ἐνώπιόν Σου, καὶ οὐκ εἴμι ἄξιος μεταλαβεῖν τῶν ἀγίων καὶ ἀχράντων Σου μυστηρίων· ἀλλὰ διὰ τὴν Σὴν ἀγαθότητα καὶ ἀφατον μακροθυμίαν ἄξιόν με ποίησον καὶ ἀκατάκριτον καὶ ἀνεπαίσχυντον μετασχεῖν τοῦ παναγίου σώματος καὶ τοῦ τιμίου αἵματος, εἰς ἀφεσιν ἀμαρτιῶν καὶ εἰς ζωὴν αἰώνιον.

(Μετὰ τοῦτο κοινωνεῖ ὁ Ιερεὺς τὸ σώματος καὶ αἵματος καὶ μεταδίδωσι τῷ Διακόνῳ.  
“Οτε δὲ ἐπαίρει ὁ Διάκονος τὸν δίσκον καὶ τὸ ποτήριον εἰς τὸ μεταδιδόναι τῷ λαῷ,  
λέγει”)

**Ο Διάκονος:** Κύριε εὐλόγησον.

**Ο Ιερεύς:** (ἐκφώνως) Δόξα τῷ Θεῷ τῷ ἀγιάσαντι καὶ ἀγιάζοντι πάντας ἡμᾶς.

**Ο Διάκονος:** Υψώθητι ἐπὶ τοὺς οὐρανούς, ὁ Θεὸς καὶ ἐπὶ πᾶσαν τὴν γῆν· ἡ δόξα Σου καὶ ἡ βασιλεία Σου διαμένει εἰς τοὺς αἰῶνας τῶν αἰώνων.

**Ο Ιερεύς:** (ἐκφώνως) Εὐλογητὸν τὸ ὄνομα Κυρίου τοῦ Θεοῦ ἡμῶν εἰς τοὺς αἰῶνας τῶν αἰώνων.

**Ο Διάκονος:** Μετὰ φόβου Θεοῦ προσέλθετε.

**Ο λαὸς (μετὰ τὸ μεταλαβεῖν ψάλλει):** Πλήρωσον τὸ στόμα μου αἰνέσεώς Σου, Κύριε, καὶ χαρᾶς ἔμπλησον τὰ χείλη μου, ὅπως ὑμνήσω τὴν δόξαν Σου. - Εὐχαριστοῦμεν Σοι, Χριστὲ ὁ Θεὸς ἡμῶν, ὅτι ἡξίωσας ἡμᾶς μετασχεῖν τοῦ σώματος καὶ αἵματος Σου εἰς ἀφεσιν ἀμαρτιῶν καὶ εἰς ζωὴν τὴν αἰώνιον· ἀκατακρίτους ἡμᾶς διαφύλαξον, δεόμεθα, ὡς ἀγαθὸς καὶ φιλάθρωπος.

**Ο Ιερεύς:** (Μετὰ τὸ μεταλαβεῖν πάντας, λέγει καθ’ ἑαυτὸν τὴν ἔξῆς εὐχὴν τοῦ θυμιάματος) Εὔφρανας ἡμᾶς, ὁ Θεός, ἐν τῇ ἐνώσει Σου καὶ Σοὶ προσφέρομεν ὕμνον χαριστήριον, καρπὸν χειλέων, ὄμολογούτνων τὴν χάριν Σου σὺν τῷ θυμιάματι τούτῳ, ἀναβήτω δὲ πρὸς Σέ, ὁ Θεός καὶ μὴ ἀποστραφείη διὰ κενῆς, ἀλλὰ χάρισαι ἡμῖν δι’ αὐτοῦ εὐωδίαν τοῦ παναγίου Σου Πνεύματος, τὸ μύρον τὸ ἀχραντον καὶ ἀναφαίρετον· πλήρωσον τὸ στόμα ἡμῶν αἰνέσεως καὶ τὰ χείλη ἀγαλλιάσεως καὶ τὴν καρδίαν χαρᾶς

καὶ εὐφροσύνης, ἐν Χριστῷ Ἰησοῦ τῷ Κυρίῳ ἡμῶν, μεθ' οὗ εὐλογητὸς εἰ σὺν τῷ παναγίᾳ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο Διάκονος:**

Ἐτι καὶ ἔτι διὰ παντός, ἐν εἰρήνῃ τοῦ Κυρίου δεηθῶμεν. Ὅπως γένηται ἡμῖν ἡ μετάληψις τῶν ἀγιασμάτων Αὐτοῦ εἰς ἀποτροπὴν παντὸς πονηροῦ πράγματος, εἰς ἐφόδιον ζωῆς αἰώνιου, εἰς κοινωνίαν καὶ δωρεὰν τοῦ ἀγίου Πνεύματος, δεηθῶμεν. Τῆς παναγίας, ἀχράντου, ὑπερενδόξου, εὐλογημένης, δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἀγίων καὶ δικαίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Ο χορός:** Σοί, Κύριε.

**Ο Ιερεύς· (Τοῦ διακόνου τ' ἀνωτέρῳ λέγοντος, ἐπεύχεται μυστικῶς)** Ο Θεός, ὁ διὰ πολλὴν καὶ ἄφατον εὐσπλαγχνίαν συγκαταβάς τῇ ἀσθενείᾳ τῶν δούλων Σου καὶ καταξιώσας ἡμᾶς μετασχεῖν ταύτης τῆς ἐπουρανίου Τραπέζης, μὴ κατακρίνης ἡμᾶς, Δέσποτα, τοὺς ἀμαρτωλοὺς ἐπὶ τῇ μεταλήψει τῶν ἀχράντων Σου μυστηρίων, ἀλλὰ φύλαξον ἡμᾶς ἀγαθέ, ἐν ἀγιασμῷ, ἵνα ἔξιοι γενόμενοι τοῦ παναγίου Σου Πνεύματος, εῦρωμεν μέρος καὶ κλῆρον μετὰ πάντων τῶν Ἀγίων τῶν ἀπ' αἰῶνος Σοί εὐαρεστησάντων ἐν τῷ φωτὶ τοῦ προσώπου Σου, διὰ τῶν οἰκτιρμῶν τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν, Ἰησοῦ Χριστοῦ, μεθ' οὗ εὐλογητὸς εἰ σὺν τῷ παναγίᾳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**(ἐκφώνως)** Ὄτι ἡὐλόγηται καὶ ἡγίασται καὶ δεδόξασται τὸ πάντιμον καὶ μεγαλοπρεπὲς ἄγιον ὄνομά Σου, τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός:** Αμήν.

**Ο Ιερεύς +** Εἰρήνη πᾶσι.

**Ο Διάκονος:** Τὰς κεφαλὰς ἡμῶν τῷ Κυρίῳ κλίνωμεν.

**Ο χορός:** Σοί, Κύριε.

**Ο Ιερεύς· (καθ' ἔαυτόν)** Ο Θεός ὁ μέγας καὶ θαυμαστός, ἔπιδε ἐπὶ τοὺς δούλους Σου, ὅτι Σοὶ τοὺς αὐχένας ἐκλίναμεν, καὶ ἔκτεινον τὴν χεῖρα Σου τὴν κραταιάν, τὴν πλήρη εὐλογιῶν, καὶ εὐλόγησον τὸν λαὸν σου, καὶ διαφύλαξον τὴν κληρονομίαν Σου, ἵνα ἀεὶ καὶ διὰ παντὸς δοξαζωμέν Σε, τὸν μόνον ζῶντα καὶ ἀληθινὸν Θεὸν ἡμῶν, τὴν ἀγίαν καὶ ὁμοούσιον Τριάδα, Πατέρα καὶ Υἱὸν καὶ τὸ Ἁγιον Πνεῦμα.

**(ἐκφώνως)** Σοὶ γὰρ πρέπει καὶ ἐποφείλεται ἡ παρὰ πάντων ἡμῶν πᾶσα δοξολογία,

τιμή, προσκύνησις καὶ εὐχαριστία, τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός:** Αμήν.

**Ο Διάκονος:** Ἐν εἰρήνῃ Χριστοῦ πορευθῶμεν.

**Ο Ιερεύς:** (ἐκφώνως, ἐπὶ τοῦ ἐν τῷ μέσῳ τοῦ ναοῦ ἄμβωνος ἴστάμενος) Ἐκ δυνάμεως εἰς δύναμιν πορευόμενοι, καὶ πᾶσαν τὴν ἐν τῷ ναῷ Σου πληρώσαντες θείαν λειτουργίαν καὶ νῦν δεόμεθά Σου, Κύριε ὁ Θεὸς ἡμῶν, τελείας φιλανθρωπίας ἀξίωσον ἡμᾶς· ὅρθοτόμησον ἡμῶν τὴν ὁδόν, δίζωσον ἡμᾶς ἐν τῷ φόβῳ Σου, πάντας ἐλέησον καὶ τῆς ἐπουρανίου Σου βασιλείας ἀξίους ἀνάδειξον ἐν Χριστῷ Ἰησοῦ τῷ Κυρίῳ ἡμῶν, μεθ' οὗ Σοὶ πρέπει δόξα, τιμή, κράτος, ἀμα τῷ παναγίᾳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο χορός:** Αμήν.

(Μεθ' ὁ εἰσέρχεται ὁ ιερεὺς εἰς τὸ ἄγιον Βῆμα)

**Ο Διάκονος (πρὸς τὸν λαόν, σοβαρῶς καὶ ἡρέμα):** Απολύεσθε ἐν εἰρήνῃ.

**Ο Ιερεύς (καθ' ἑαυτόν):** Εὐλόγηται ὁ Θεός, ὁ εὐλογῶν καὶ ἀγιάζων ἡμᾶς διὰ τῆς μεταλύψεως τῶν ἀγίων καὶ ἀχράντων Αὐτοῦ μυστηρίων, νῦν καὶ ἀεὶ καὶ εἰς τοὺς αἰῶνας τῶν αἰώνων. Αμήν.